

జనశక్తి

విప్లవ కమ్యూనిస్టుల పక్ష పత్రిక

సంపుటి : 46 సంచిక : 16 విజయవాడ 20-12-2013 పేజీలు : 8 వెల : రు 5.00

విప్లవ కమ్యూనిస్టుల రైతాంగానికి చేయూతనివ్వని పాలకులు

రాష్ట్రంలో సంభవించిన వరుస తుఫాన్లతో, భారీవర్షాలతో పంటలకు అపార నష్టం వాటిల్లింది. నష్టపోగా మిగిలిన పంటలకైనా మార్కెట్‌లో న్యాయమైన ధర లభించకపోవడంతో రైతాంగం పరిస్థితి అగమ్యగోచరంగా మారింది. పెట్టిన పెట్టుబడి రాక నష్టాలపాలైన రైతాంగం అప్పుల ఊబిలో మరింత కూరుకుపోయి, బయటపడలేక అనేకమంది బలవన్మరణాలకు పాల్పడుతున్నారు.

ప్రభుత్వ విపత్తు పరిహార దొల్లతనం

2010లో వచ్చిన లైలా తుఫాను నుండి ఈ సంవత్సరం వచ్చిన అనేక తుఫాన్లతో, భారీవర్షాలతో రైతాంగం నవనాడులా కుంగిపోయాయి. 2011 సం॥లో ఏర్పడిన దుర్భిక్షానికి, తుఫాన్లకు 34,24,216 హెక్టార్లలో పంటలు నష్టపోయి 5,748.67 కోట్ల రూపాయలు రైతులు నష్టపోయారు. 2012 సం॥లోనూ ఇలాంటి పరిస్థితి ఏర్పడింది. దుర్భిక్షం, నీలంతుఫాన్ల కారణంగా 54 లక్షల ఎకరాల్లో వివిధ పంటలు దెబ్బతిని రైతాంగం 6 వేల కోట్ల రూపాయలకుపైగా నష్టపోయారు. ఈ సంవత్సరం వరుస తుఫాన్లకు 32లక్షల ఎకరాల్లో పంటలు నష్టపోయి 5,400 కోట్ల రూపాయలు రైతాంగం కోల్పోయారు. ఈ విధంగా ప్రతి సంవత్సరం ఏదో ఒక రూపంలో రైతాంగం తీవ్రంగా నష్టపోతూనే ఉన్నారు.

ప్రకృతి ఉపద్రవాలకు నష్టపోయిన రైతాంగాన్ని సరైన విధంగా ఆదుకొని, ఉపశమనం కల్పించాల్సిన బాధ్యత కేంద్ర-రాష్ట్ర ప్రభుత్వాలది. ఐతే, ఈ బాధ్యతను పాలకులు ఎప్పుడూ నెరవేర్చలేదు. వివిధ రూపాల్లో ప్రజలు చెల్లిస్తున్న డబ్బుతో సకల భోగాలను అనుభవిస్తున్న పాలకులు, ఆ ప్రజలనే బిక్షగాళ్ళగా చూస్తున్నారు. సహాయం పొందటం ప్రజలహక్కు అన్న విషయాన్ని విస్మరిస్తున్నారు. రైతాంగానికి ముష్టి విడిలించే విధానాలను కేంద్ర-రాష్ట్ర ప్రభుత్వాలు అనుసరిస్తున్నాయి. గత 3 సంవత్సరాల్లో సంభవించిన విపత్తులకు 54వేల కోట్ల రూపాయల సహాయం అందించవలసిందిగా కేంద్రాన్ని రాష్ట్ర ప్రభుత్వం కోరితే రూ. 7500 కోట్లు అడ్వాన్స్‌గా యిచ్చి చేతులు దులుపుకొంది. ఆ తర్వాత రాష్ట్రాలకు ఇవ్వాలని దానిలో బిగబట్టుకొన్నది. ఈ సంవత్సరం జరిగిన నష్టాన్ని దృష్టిలో పెట్టుకొని రూ. 6400 కోట్లు సహాయం అందించాలని రాష్ట్ర ప్రభుత్వం కోరగా, రూ. వెయ్యికోట్లు తక్షణమే విడుదల చేస్తామని ప్రధాని ప్రకటించాడు. అయినా జాతీయ విపత్తుల సహాయనిధి నుండి రూ. 700 కోట్లను మాత్రమే కేంద్రం విడుదల చేసింది. మిగిలిన రూ. 300 కోట్లను ఐక్ అడ్వెన్స్‌మెంటు క్రింద పేర్కొని వెయ్యికోట్ల రూపాయలు ఇచ్చినట్లు పేర్కొంది. మన రాష్ట్రానికి విపత్తుల సహాయం క్రింద రావాల్సిన రూ. 16 వందల కోట్లను ఇవ్వాలని కోరగా పరిశీలిస్తామన్నారే తప్ప ఇస్తామన్న గ్యారంటీ ఇవ్వలేదు. కేంద్రం నిధులు ఇవ్వకుండా రాష్ట్ర ప్రభుత్వం సహాయం అందించేందుకు సిద్ధం కావటంలేదు. తన ఖజానా నుండి డబ్బు తీయటంలేదు.

రాష్ట్ర ప్రభుత్వం ప్రకటించిన సహాయం కూడా రైతాంగానికి ఏ మాత్రం ఉపశమనం కలిగించేదిగా లేదు. ఎకరానికి రూ. 40 వేలకు పైగా నష్టపోయిన రైతులకు ఇన్‌ఫుట్ సబ్సిడీ క్రింద ఎకరాకు 4వేల రూపాయలు ఇస్తానని ప్రకటించింది. పంటల బీమా క్రింద పరిహారం అందేటట్లు చేస్తానని, దీన్ని కొలు రైతులకు కూడా వర్తింపజేస్తానని చెప్పింది. ఇది రైతుల కంటితుడుపుగా కూడా ఉపయోగపడదు.

ఎందుకూ కొరగాని ప్రభుత్వ ప్రకటిత సహాయాన్ని అయినా పూర్తిగా రైతులకు అందించారా అంటే అదీలేదు. లైలా, నీలం తుఫాన్ల సహాయం ఇప్పటికీ అత్యధిక రైతులకు అందనేలేదు. అందినది కూడా రైతుల చేతికిగాకుండా, బ్యాంకు అప్పులకు నేరుగా జమచేశారు. అందువలన అది కూడా రైతుల అవసరాలకు ఉపయోగపడలేదు. తాజాగా నిర్వహించిన రచ్చబండ కార్యక్రమములో ఇన్‌ఫుట్ సబ్సిడీ అందకపోవడంపై ఆందోళనచేసే రైతులు అధికారులను నిలదీశారు; ప్రభుత్వంపై ఆగ్రహం వ్యక్తం చేశారు.

రైతాంగాన్ని ఆదుకోని పంటల బీమా

పంటల బీమా పరిహారం ఇందుకు భిన్నంగా ఏమీలేదు. అసలు ఈ పథకమే రైతు ప్రయోజనాలకన్నా, బీమా సంస్థల ప్రయోజనాలకే ఉద్దేశించింది. రైతాంగం చెల్లించే ప్రీమియం డబ్బును, ఈ సంస్థలు తమ వ్యాపారానికి వాడుకొంటున్నాయి. ఈ సంస్థల వ్యాపార ప్రయోజనం కోసం ప్రీమియం మొత్తాన్ని పెంచుతూ ఉన్నాయి. గత సంవత్సరం వరికి బీమా ప్రీమియం 354రూ.ల నుండి 706రూ.కు పెంచాయి. ఈ సంవత్సరం తాజా ఉత్తర్వుల ప్రకారం మిరప పంట హెక్టారుకు 9210రూ, అరటి హెక్టారుకు 2875రూ. ఇదేవిధంగా ఇంకా అనేక పంటలకు ప్రీమియం పెంచాయి.

ప్రీమియం పెంచేందుకు బీమా కంపెనీలకు అనుమతినిస్తున్న ప్రభుత్వం, బీమా పరిహారం చెల్లింపు విషయంలో వారిపై ఏమాత్రం వత్తిడి చేయటంలేదు. బీమాసంస్థలు పరిహారం చెల్లింపుకు అనేక నిబంధనలు విధించి, చివరకు రైతులకు మొండిచేయి చూపిస్తున్నాయి. 3-4 సంవత్సరాల పంట దిగుబడిలో 50%పైగా నష్టం వాటిల్లితేనే పరిహారం వర్తిస్తుందంటున్నారు. రైతులు చెల్లించిన ప్రీమియం కన్నా ఎక్కువ చెల్లించాల్సి వస్తే దాన్ని కేంద్ర-రాష్ట్ర ప్రభుత్వాలు ఇస్తాయట! ఇలాంటిప్పుడు బీమా కంపెనీలకు రైతులు ప్రీమియం ఎందుకు చెల్లించాలో ప్రభుత్వమే చెప్పాలి! మొదట పరిహారం చెల్లింపును మండలస్థాయిలో అమలుజరిపారు. దానిపై విమర్శలు రావడంతో మొదట కొన్ని జిల్లాల్లో ఇప్పుడు అన్ని జిల్లాల్లో గ్రామాన్ని యూనిట్‌గా ఒక పంటకే జిల్లాస్థాయిలో వర్తింపజేస్తున్నారు. మిగతా పంటలకు నష్టం జరిగితే మండలాన్ని యూనిట్‌గా తీసుకొంటున్నారు. 50% నష్టం జరిగితేనే పరిహారం అనటం, ఒక పంటకే వర్తింపజేయటం వలన నష్టపోయిన రైతులకు పరిహారం నామమాత్రంగానే అదీ కొద్దిమందికి మాత్రమే అందుతున్నది. కాగా కొలు రైతులకు దీనిని వర్తింపజేయటంలేదు.

ప్రచారార్థాలపై 'రుణమాఫీ'

ప్రకృతి వైపరీత్యాలకు పంటలు నష్టపోయి, పండిన పంటలకు న్యాయమైన ధర రాక రైతాంగం అప్పుల ఊబిలో కూరుకుపోయి దేశవ్యాపితంగా రోజుకి 46 మంది రైతులు ఆత్మహత్యలకు పాల్పడుతున్నారు. మన రాష్ట్రంలో ఈ సంవత్సరం ఇప్పటివరకు 2000 మందికి పైగా ఆత్మహత్యలు చేసుకొన్నారు. ఇలాంటి సంక్షోభంలో ఉన్న రైతాంగానికి ఇన్‌ఫుట్ సబ్సిడీ పేరుతో సహాయం ప్రకటించటం తప్ప, ఆత్మహత్యలకు కారణమైన రైతుల అప్పులు రద్దుచేయటానికి పాలకులు పూనుకోవటంలేదు. ఐదు సంవత్సరాల క్రితం 60వేల కోట్ల రూ॥లకు పైగా రైతుల అప్పులను రద్దుచేసినట్లు ప్రభుత్వాలు గొప్పలు చెప్పుకోవటం తప్ప ఆ తర్వాత రైతాంగం అంతకుమించిన విపత్తులలో కూరుకుపోయినా అమోరకు చర్యలు కూడా చేపట్టలేదు. గతంలో ప్రభుత్వం రద్దుచేశామంటున్న రూ.60వేల కోట్ల రైతాంగ అప్పుల్లో కూడా భూస్వాములు, ధనిక రైతులు, సంపన్నులే అధికంగా లబ్ధి పొందారు. ఈ విషయాన్ని 'కాగ్' కూడా బహిర్గతపర్చింది. అర్జులైన రైతాంగానికి రుణమాఫీ జరగలేదని, 22% ఖాతాలు తప్పుల తడకని 'కాగ్' పేర్కొంది. 90వేల ఖాతాలను ఆరాటిస్తేనే ఇంత కుంభకోణం బయటపడితే మూడున్నర కోట్ల ఖాతాలను పరిశీలిస్తే అవకతవకల కుంభకోణం ఏ మోతాదులో ఉంటుందో ఊహించటం కష్టం కాదు. గ్రామీణ ప్రాంతంలో రుణాలు పొందినవారిలో 55% భూస్వాములు, ధనికరైతులే! మన రాష్ట్రంలో 11వేల కోట్ల రూపాయల రైతుల అప్పులు రద్దయినాయని చెబుతున్నా చిన్న, సన్నకారు రైతులు అప్పుల ఊబి నుండి బయటపడలేదు. రుణమాఫీ పొందినట్లు చెబుతున్న రైతుల్లో 92% మందికి ఇప్పటికీ బ్యాంక్‌లు ధృవీకరణ పత్రాలు ఇవ్వలేదు. ఈ విషయాన్ని కూడా 'కాగ్' పేర్కొంది.

అర్జు వేల కోట్ల రూ॥ రుణాలు రైతాంగానికి రద్దుచేసినట్లు, అందుకు ప్రభుత్వం ఎంతో ఆర్థికభారాన్ని భరించాల్సి వచ్చిందని చెప్పటం కూడా వంచనే. రైతులకు చేసిన అతి కొద్దిపాటి రుణమాఫీని కొండంతలుగా ప్రచారం చేసుకుంటున్న పాలకులు, పారిశ్రామికవేత్తల భారీ రుణమాఫీల గురించి మాట్లాడటం లేదు. గత 13 సంవత్సరాల్లో పారిశ్రామికవేత్తలు ఎగవేసిన లక్షకోట్ల రూపాయల మొండి బకాయిలను ప్రభుత్వం రద్దుచేసింది.

(తరువాయి 2వ పేజీలో)

www.janashaktionline.com

లోపలి పేజీల్లో...

- ◆ శ్రీలంకలో 'ఛోగమ్' - ఓ వ్యర్థ తతంగం
- ◆ సింగపూర్‌లో భారత వలస కార్మికుల దుస్థితి
- ◆ శ్రీనగర్‌లో జొబిన్ మెహతా సంగీత సమ్మేళనం - ఓ విఫల ప్రదర్శన
- ◆ ప్రభుత్వ, మిల్లు యజమానుల కుయుక్తులకు బలౌతున్న చెరకు రైతాంగం
- ◆ కామ్రేడ్ మాదాల నారాయణస్వామికి జోహార్లు
- ◆ ఇసుక మాఫియా నుండి ప్రభుత్వభూమిని నిలుపుకున్న దేశాయిపేట ప్రజలు



దక్షిణాఫ్రికా జాతివిపక్ష వ్యతిరేక పోరాటయోధుడు 'నల్లసూరీడు' నెల్సన్ మండేలా కు సిపిఐ(ఎం-ఎల్) అరుణారుణ జోహార్లు

నీతిబాహ్య ఔషధ ప్రయోగాలు

సామ్రాజ్యవాదుల దోపిడీకి అన్నివిధాలా అనువైన విధంగా మనదేశ విధానాలను రూపొందిస్తున్న పాలకులు-అందులో భాగంగానే మనదేశ ప్రజానీకాన్ని-ముఖ్యంగా గ్రామీణప్రాంత పేదలను, దళితులను; ఆదివాసీ ప్రజానీకాన్ని-బహుళజాతి కంపెనీల ఔషధ ప్రయోగాలకు గిన్నీగ్స్‌గా (ఔషధప్రయోగ జంతువులుగా) బలిచేస్తున్నారు. దశాబ్దాలుగా నిశ్శబ్దంగా సాగుతూవస్తున్న ఈ నీతిబాహ్య ఔషధ ప్రయోగాల పాలిటబడి ఎందరో 'అభాగ్యులు' కనుమూస్తుండగా, మరెందరో దుర్గత అనారోగ్యాల పాల్కొని బలిచేస్తున్నారు. ఇటీవలి కాలంలో విచ్చలవిడిగా పెచ్చుమీరిన నీతిబాహ్య ఔషధ ప్రయోగాలు, వాటి విపరీతజాతులు విస్తృతంగా వెల్లడవుతున్న నేపథ్యంలో, బాధిత ప్రజానీకంతోపాటు ప్రజాతంత్ర మేధావుల, ప్రజాసంఘాల ఆందోళనలూ ముందుకొచ్చాయి. దీనితో ప్రభుత్వం బాధితులకు కంటితుడుపు నష్టపరిహారాల ప్రకటనలు, సంబంధిత ఔషధ ప్రయోగ సంస్థ లైసెన్సును రద్దుచేస్తూ అప్పుడప్పుడూ ప్రకటనలు చేయటంతోపాటు ఔషధ ప్రయోగ నిర్వహణకు చట్టపర నిబంధనలను కఠినతరం చేయనున్నామని ఆర్థాటంగా ప్రకటిస్తూ ఎప్పటికప్పుడు ప్రజలను మభ్యపెడుతూ వస్తోంది.

బహుళజాతి ఔషధ కంపెనీల, బడా కార్పొరేటు ఔషధ సంస్థల లాభాలే పరమావధిగా సాగుతూన్న ఔషధ ప్రయోగాల నేపథ్యంలో, మనదేశంలో ఔషధాల లైసెన్సులు, మార్కెటింగ్, ఔషధ ప్రయోగాల నియంత్రణలను పర్యవేక్షించే 'సెంట్రల్ డ్రగ్ స్టాండర్డ్ కంట్రోల్ ఆర్గనైజేషన్' (సిడిఎస్‌సిఓ) పనితీరుపై పరిశీలన జరిపేందుకు-2011 జనవరిలో కేంద్రప్రభుత్వ వైద్య, ఆరోగ్యశాఖ 40 మంది పార్లమెంటు సభ్యులతో కూడిన స్థాయీసంఘాన్ని నియమించింది. ఈ సంఘం 2012 మేనెల నాటికి 18నెలల కనరత్న జరిపి తన నివేదికను పార్లమెంటు ముందుంచింది. ఔషధ కంపెనీలూ, ఔషధరంగ నిపుణులూ, ఔషధ నియంత్రణ సంస్థ అధికారులూ (పాలక రాజకీయ నాయకులను మినహాయించారు!) కుమ్మక్కై విచ్చలవిడిగా ప్రమాదకర ఔషధ ప్రయోగాలకు, ఔషధ వ్యాపారాలకు అనుమతులిచ్చివేస్తున్నారని ఈ నివేదికలో పేర్కొన్నారు. ఔషధ నియంత్రణలలో సంస్కరణలకై నియమించబడిన రంజిత్రాయ్‌చౌదరి ఆధ్వర్యంలోని నిపుణులకమిటీ సమర్పించిన నివేదికలోకూడా ఇప్పటికీ ఉనికిలోవున్న అన్ని నియమ నిబంధనలను సిడిఎస్‌సిఓ ఉల్లంఘించిందని పేర్కొంది.

మనుషులపై జరిపే ఔషధ ప్రయోగాలకు అనేక సామ్రాజ్యవాద దేశాలలో చట్టపర నిబంధనలు కఠినతరంగా వుండటంతోపాటు, అత్యంత ఖర్చుతో కూడుకున్నవిగా వున్నాయి. ఈ కారణంగా ఆయా బహుళజాతి ఔషధ కంపెనీలు, మూడవ ప్రపంచదేశాలలో కారుచౌకగా ఈ ఔషధ పరీక్షలు సాగిస్తూవస్తున్నాయి. చట్టపరమైన ఆటంకాలేమీ లేకపోవడంతోపాటు, ఈ దేశాల ప్రజల పేదరికం, అజ్ఞానాన్ని ఆసరా చేసుకొని ఈ ప్రమాదకర ప్రయోగాలను నిర్వీతిగా వారిపై నిర్వహిస్తున్నాయి. ఈ ఫలితాలపై ఆధారపడి తమ ఔషధాలను మార్కెట్లో ప్రవేశపెట్టేందుకు అవసరమైన చట్టబద్ధ అనుమతులను, పేటెంటు హక్కులను తమ దేశాల నుండి పొంది ప్రపంచ దేశాలలో వేలకోట్ల రూపాయల వ్యాపారం సాగిస్తూ లాభాలు పోగేసుకుంటున్నాయి. కాగా, దేశ ప్రజలను ప్రయోగ జంతువులుగా మలిచిన ఔషధప్రయోగ వ్యాపారం ద్వారా విదేశీ మారకద్రవ్యాన్ని పెద్దవిత్తున సమకూర్చుకోగలుగు తున్నామని, ఉపాధి అవకాశాలను పెంపొందించగలుగుతున్నామని, ఈ సంవత్సరం మూడువేలకోట్ల రూ॥లుగా వున్న ఔషధ ప్రయోగ వ్యాపారం, మరింత విస్తరించి 2016 నాటికి 6వేల కోట్ల రూ॥లకు చేరుకోనుందని భారత పాలకులు నిస్సిగ్గుగా, బాహటంగా ప్రకటించగలుగుతున్నారంటే - ప్రజల జీవితాలపట్ల వీరంతటి చులకన భావంతో వున్నారో, ప్రజల ప్రాణాలను బలిపెట్టి కార్పొరేటు సంస్థలకు లాభాలు సమకూర్చిపెట్టేందుకు వీరంతగా బరితెగిస్తున్నారనేది స్పష్టమౌతూంది.

కాగా, 2013 సం॥ ప్రారంభంలో, ఔషధ ప్రయోగాలపట్ల ప్రభుత్వ తీవ్రబాధ్యతా రాహిత్యం, నిర్లక్ష్యాలను ఎత్తిచూపుతూ 'సాఫ్ట్వే అధికారమంత్' అనే ఓ సంస్థ దాఖలుచేసిన ప్రజాప్రయోజన వ్యాజ్యాన్ని విచారణకు స్వీకరించిన సుప్రీంకోర్టు-మనుషులపై ఔషధ ప్రయోగాల నిర్వహణకు ఖచ్చితమైన యంత్రాంగాన్ని రూపొందించేంతవరకూ నూతన ఔషధాల అనుమతులకోసం నిర్వహించే అన్నిరకాల ప్రయోగాలనూ రద్దుచేయాలని ఆదేశించింది.

గత సంవత్సరం 'న్యూ డ్రగ్స్' ఎడ్యుయజర్ కమిటీ' సిఫార్సులపై ఆధారపడి 157 ఔషధాలను డిసీజిఐ. సిడిఎస్‌సిఓలు-మనుషులపై ప్రయోగాలు జరపటానికి (తరువాయి 2వ పేజీలో)

సిపిఐ(యం.యల్) న్యూ డెమోక్రసీ కేంద్ర నాయకులు కా||మూదాల నారాయణస్వామికి అరుణారుణ జోహార్లు



సిపిఐ(ఎం-ఎల్) న్యూ డెమోక్రసీ కేంద్ర నాయకులు కా|| మూదాల నారాయణస్వామి డిశంబరు 9 ఉదయం 9 గంటలకు గుంటూరులోని వైద్యశాలలో మరణించారు. వారికి సిపిఐ(ఎం-ఎల్) జోహార్లర్నిస్తున్నది.

బెనారస్ హిందూ యూనివర్సిటీలో ఉన్నత విద్యనభ్యసించే కాలంలోనే ప్రగతిశీల విద్యార్థి ఉద్యమంలో కా|| నారాయణస్వామి భాగస్వామ్యులు. అక్కడే పార్టీ సభ్యత్వాన్ని పొందారు. తన స్వస్థలానికి తిరిగివచ్చిన వెంటనే మార్క్సిజం పతాకం నీడన సమాజ ప్రగతికొరకు, మార్పుకొరకు, పీడిత ప్రజల అభ్యున్నతికొరకు, దేశ స్వాతంత్ర్యం కొరకు తాను పనిచేయాలని; ప్రజలందరిని మేల్కొల్పి ఆ దిశగా సమీకరించాలని నిర్ణయించుకున్నారు. గుంటూరుజిల్లా కమ్యూనిస్టు ఉద్యమంలో భాగమైన ఒంగోలు ప్రాంతంలో పీడిత ప్రజల సమస్యలను, రైతాంగం సమస్యలను, సమాజం ముందుకి తెచ్చి, వాటి పరిష్కారానికై జరిపిన ఆందోళనల్లో ముందు పీఠీన నిలిచారు. విశాలమైన ఒంగోలు తాలూకాలో గ్రామ గ్రామాన వ్యవసాయకూలీ సంఘాల, రైతుసంఘాల నిర్మాణంలో నిమగ్నమై కృషి సాగించారు. కామ్రేడ్ మూదాల నారాయణస్వామి ఒంగోలు నియోజకవర్గం నుండి 1952లో శాసనసభ్యుడిగా, 1962లో లోక్ సభ సభ్యునిగా ఎన్నికయ్యారు.

రివిజనిస్టు, నయా రివిజన్లుల నుండి విడగొట్టుకొని కా|| నారాయణస్వామి విప్లవపక్షంవైపు నిలిచారు. చారుమజుందార్ అతివాద, అవకాశవాద రాజకీయాలను, విచ్ఛిన్నకర పద్ధతులను ఆయన తీవ్రంగా వ్యతిరేకించారు. ఆంధ్రప్రదేశ్ కమ్యూనిస్టు విప్లవకారుల సమన్వయ కమిటీలోనూ ఆవెంటనే ఆంధ్రప్రదేశ్ విప్లవ కమ్యూనిస్టు కమిటీలో సభ్యుడిగా ఎన్నుకోబడ్డారు. 1970-71లో సంభవించిన ఆంధ్రప్రదేశ్ విప్లవ కమ్యూనిస్టు కమిటీ చీలికలో కామ్రేడ్ చంద్రపుల్లారెడ్డి పక్షాన నిలిచారు.

కార్యరంగంలో సాగుతున్నప్పుడు ఎదురైన ఒడిదుడుకులను, ఎగుడుదిగుడులను, అవాంతరాలను, నిర్బంధాలను ఎదుర్కొని కమ్యూనిస్టుగా, విప్లవకారునిగా తుదికంటా కా||మూదాల నారాయణస్వామి కొనసాగారు. 1914 ఫిబ్రవరి 13న ఒంగోలుజిల్లా, మైనంపాడు గ్రామంలో జన్మించిన కామ్రేడ్ నారాయణస్వామి 1948-51 మధ్య కాలంలో ఎదురైన రాజ్యంయొక్క నిర్బంధకాండను, పోలీసుల హత్యాకాండను తట్టుకొని రహస్య జీవితాన్ని గడిపారు. రహస్యంగా ఉంటూనే కార్యకలాపాలను నిర్వహించారు. గ్రామంపై పోలీసులు జరిపిన దాడిలో ఆయన సోదరుడు మూదాల కోటయ్యగారు అమరులయినారు. 1962లో భారత పాలకులు ప్రారంభించిన చైనాతో సరిహద్దు యుద్ధం సందర్భంలోనూ, తిరిగి 1964 డిశంబరు నుండి 1966 ఏప్రిల్ 30 వరకు రెండు విడతలుగా పి.డి. చట్టం క్రింద డిటైన్ చేయబడి, జైలు జీవితం గడిపారు. 1969 జూన్ నుంచి మొదలైన రాజ్య నిర్బంధకాండను, బూటకపు ఎదురుకాల్పులను ఎదుర్కొని 1969 డిశంబరు వరకు రహస్య జీవితాన్ని కొనసాగించారు; 1969 డిశంబరులో కా||తరిమెల నాగిరెడ్డి తదితరులతోపాటు మద్రాసులో అరెస్టు చేయబడి రెండున్నర సంవత్సరాలపాటు కేసు విచారణను ఎదుర్కొంటూ జైలు జీవితం గడిపారు. ప్రభుత్వం పెట్టిన కుట్రకేసులో నాలుగు సంవత్సరాల శిక్ష విధించబడింది. తిరిగి 1975, 1976 కాలంలో ఎమర్జెన్సీ క్రింద జైలుజీవితాన్ని అనుభవించారు. కుట్రకేసు శిక్షాకాలాన్ని కూడా జైలులో పూర్తిచేశారు.

విడుదలైన పిమ్మట 1977 చివరినుండి ఎంఎల్ పార్టీ నాయకుడుగా ఆరోగ్యం అనుమతించినంత కాలం పార్టీ కార్యకలాపాలు నిర్వహించారు. ‘ప్రజాపంథా’ పత్రిక యాజమాన్యహక్కులు కలిగిఉండి సిపిఐ (ఎం-ఎల్) న్యూ డెమోక్రసీ రాష్ట్రకమిటీ సభ్యులుగా, కేంద్రకమిటీకి శాశ్వత అహ్వానితులుగా కొనసాగారు. ఒక శతాబ్దికాలం జీవించిన కా|| నారాయణస్వామి తన కొన్ని బాధ్యతలను నిర్వహించకుండానే కన్నుమూశారు. ఆయన జీవితంలో మిగుల్చుకున్న వెలితి ఇది. జీవిత తుదిక్షణం వరకు ఆయన మార్క్సిజం, లెనినిజం, మావో ఆలోచనావిధానం పతాకం క్రింద నిలిచారు.

సిపిఐ(ఎం-ఎల్) కేంద్రకమిటీ, కా||మూదాల నారాయణస్వామికి అరుణారుణ జోహార్లు తెలియజేస్తున్నది. కామ్రేడ్ నారాయణస్వామి కుటుంబ సభ్యులకు ప్రగాఢ సంతాపాన్ని తెలియపరుస్తున్నది.

విశ్వం
కేంద్రకమిటీ ప్రధాన కార్యదర్శి
సిపిఐ(ఎం.ఎల్)

9-12-13

నీతిబాహ్య ఔషధ... (మొదటిపేజీ నుండి)

అనుమతించాయి. అయితే, సుప్రీంకోర్టు ఆదేశాల కనుగుణంగా ప్రస్తుతానికి ఉనికిలోకి వచ్చిన మూడంచెల నియంత్రణా విధానం ప్రకారం 2013 జనవరి నుండి అక్టోబరు మధ్యకాలంలో కేవలం ఐదు ఔషధాలను మాత్రమే ప్రయోగాల నిర్వహణకు అనుమతించారు. దీనితో గత సంవత్సరం ప్రభుత్వం అనుమతించిన 157 ఔషధాల పరీక్షలపై పునర్విచారణ జరపాలని సుప్రీంకోర్టు ఆదేశాలు జారీచేసింది.

‘డ్రగ్స్ అండ్ కాస్మోటిక్స్ చట్టం-1945’కు అనేక సవరణలు చేశామని, ఔషధ ప్రయోగాలలో పాటించాల్సిన నిబంధనలను కఠినతరం చేశామని, వాటిని పాటించకుంటే చట్టపరంగా తీసుకొనే కఠినమైన శిక్షలను అందులో పొందుపరిచామని కేంద్రప్రభుత్వం సుప్రీంకోర్టుకు ఈ సందర్భంగా వివరణనిచ్చింది. అంతేగాక, మనదేశంలో 2005-12 సం||ల మధ్యకాలంలో 475 ఔషధాల అనుమతుల కోసం మనుషులపై ప్రయోగాలు జరిగాయని,

ఏమిట్టలగోసా రైతాంగానికి... (మొదటిపేజీ నుండి) అంతేగాకుండా నష్టాల్లో ఉన్నారనే పేరుతో ఇంకా వేల కోట్ల రూపాయలకు సబ్సిడీలు, పన్ను మినహాయింపులు యిస్తోంది. తానే హమీగా ఉండి బ్యాంకేల నుండి వడ్డీలేని రుణాలు ఇప్పిస్తోంది. నష్టాల పాలోతున్న చెరకు రైతులకు ఎటువంటి సహాయం అందించకుండా, నష్టాల్లో చెరుకు మిల్లులు ఉన్నాయంటూ వారికి 7500 కోట్లు వడ్డీలేని రుణాలు యిప్పించింది. ఒక సంవత్సరం అప్పు తీర్చకపోతేనే రైతుల ఆస్తులు, వస్తువులు జప్తుచేసే బ్యాంకులు, వేలకోట్ల రూ||ల బకాయిపడ్డ వారికి గులాములుగా వ్యవహరిస్తున్నాయి.

ఈ ప్రయోగాలలో 2644 మంది ప్రాణాలు కోల్పోయారని, నూతన ఔషధాలు వికటించిన కారణంగా 80 మంది వెనువెంటనే మరణించారని, మరో 12వేల మంది(మరణించకున్నప్పటికీ) తీవ్ర అనారోగ్యాలపాలై జీవన్మృతులుగావున్నారు, సుప్రీంకోర్టు ముందు గణాంకాలను వెల్లడించక తప్పలేదు. అధికారికంగా ప్రకటించిన నివేదికలోకంటే, చట్టవిరుద్ధ ఔషధ ప్రయోగాల ఫలితంగా ప్రభుత్వ గణాంకాలలోకి ఎక్కుని మరణాలు, దుష్ఫలితాలు మరింత ఎక్కువగా ఉంటాయనేది బహిరంగ రహస్యమే!

భారత ప్రజానీకాన్ని ముఖ్యంగా నిరుపేదలైన రోగులపై తమ సూపర్ లాభాల సముపార్జనకు నిర్విచక్షణగా, చట్ట భీతిలేకుండా, నిరాటంకంగా ఔషధ ప్రయోగాలు సాగించుకుంటూ వెళ్తోన్న బడా, బహుళజాతి ఔషధ సంస్థలకు; వారికి అన్నివిధాలా అనుమతులిస్తున్న పాలకుల విధానాలకు వ్యతిరేకంగా బలమైన ప్రజాఉద్యమం నిర్మించాల్సి వుంది. ★

‘మిగిలిన’ పంట కొనుగోలులో ‘పట్టనితనం’ నష్టపోయిన పంటపోగా, మిగిలిన పంటను అమ్ముకోవటానికైనా రైతులకు ప్రభుత్వం అండగా నిలవటం లేదు. ధాన్యం తడిసిందని, రంగు మారిందని, నాణ్యతలేదనే సాకులతో ధరను వ్యాపారులు తెగ్గోసేస్తున్నా. ప్రభుత్వానికి పట్టటంలేదు. ధాన్యం అమ్ముకోవడమే రైతులకు గగననమౌతోంది. గత అనుభవం దీన్ని రుజువుచేసింది. ఇప్పుడూ అదే పరిస్థితి కొనసాగుతోంది. రైతులు కునారిల్లపోకుండా కనీసం ఆదుకోవాలంటే న్యాయమైన ధర యిచ్చి నేరుగా ప్రభుత్వ సంస్థలే రైతుల నుండి తడిసి, రంగుమారిన

మజూరీ పెంపుకై చేనేత కార్మికుల ఆందోళన

వేటపాలెం, 6-12-13 :

2012 జనవరిలో జరిగిన వేతన ఒప్పందపు గడువు డిసెంబరు నెలతో ముగియనుండటంతో మరలా నూతన మజూరీ ఒప్పందం చేయాలని డిమాండ్చేస్తూ ప్రజాతంత్ర చేనేత కార్మిక సంఘం ఆధ్వర్యంలో ప్రకాశం జిల్లా వేటపాలెం మండలంలోని చేనేత కార్మికులు ఆందోళన చేపట్టారు.

ఒప్పందపు గడువు దగ్గరపడుతుండటంతో వేటపాలెం మండలం పందిళ్ళపల్లి నుండి, చీరాల మండలం ఈపూరుపాలెం వరకూ సంఘం ఆధ్వర్యంలో కార్మికులు సమీకృతులై తమ జీవితానుభవాల నుండి, నిత్య జీవితావసరాలు, ధరలు పెరిగిపోతున్న నేపథ్యంలో కొన్ని డిమాండ్లను రూపొందించుకున్నారు.

40 శాతం మజూరిని పెంచాలని, అమరికకయ్యే ఖర్చు, కోల్పోయిన పనిదినాల ఖర్చు మాస్టర్ వీవర్లై ఇవ్వాలని, ఒప్పందం జరిగిన వెంటనే నేత రకాలను మార్చరాదని, ఒప్పందకాలం ఒక సంవత్సరంగా వుండాలని, పవర్ లూమ్ల ఉత్పత్తిని, అమ్మకాలను మాస్టర్ వీవర్లు విధానాదాలని డిమాండ్ చేశారు.

ఈ మేరకు 5-12-2013న పందిళ్ళపల్లి నుండి ఈపూరుపాలెం వరకు కరపత్రాలు ద్వారా, మైకు ద్వారా, బృందాలుగా ప్రచారం నిర్వహించారు. డిమాండ్ నోటీసుపై దాదాపు 1000 మంది కార్మికులు, కార్మిక మహిళలు సంతకాలు చేశారు.

6-12-2013న ఉదయం 10 గం||లకు ఈపూరుపాలెం, తోటవారిపాలెం, బుర్లవారిపాలెం, చీరాల, దేశాయిపేట, వేటపాలెం గ్రామాల నుండి కార్మికులు ఈపూరుపాలెం స్ట్రయిట్ కట్ కాలువ వంతెన వద్దకు పెద్దసంఖ్యలో చేరుకుని సినిమాహాల్, కురికోటయ్య హాలు, మార్కెట్, పద్మనాభనిపేటల మీదుగా చీరాల మాస్టర్ వీవర్స్ అసోసియేషన్ అధ్యక్షుని ఇంటివరకూ ప్రదర్శన చేపట్టి, అనంతరం 2 గం||ల పాటు ధర్నా నిర్వహించారు.

ఈ సందర్భంగా ప్రజాతంత్ర చేనేత కార్మిక సంఘం (ఆం.ప్ర) రాష్ట్ర కార్యవర్గ సభ్యులు కా|| జగ్గారపు సుబ్బారావు మాట్లాడుతూ.. చేనేత వృత్తిని రక్షించుకోవటం

అందరి బాధ్యతని, అందులో భాగంగా కార్మికుల వేతనాలు ఎప్పటికప్పుడు ధరలకనుగుణంగా నిర్ణయించ బడుతుండాలని, లేకుంటే కూలీ చాలక కార్మికులు ఆకలి, పన్నులు, అనారోగ్యాలతో అలమటించటమో లేదంటే ఆత్మహత్యలపాలవటమో జరుగుతుందని అన్నారు. మాస్టర్ వీవర్లు మొండివైఖరి విడనాడాలని, కార్మికుల అవసరాలను గుర్తిస్తూ వారితో సానుకూలంగా ముందుకు సాగుతూ వచ్చే ఐక్యతతో, పాలకులు చేపడుతున్న చేనేత వ్యతిరేక విధానాలకు వ్యతిరేకంగా పోరాడాలని, ముడిసరుకులైన రంగులు, రసాయనాలు, నూలు, పట్టు, జరీ, సీకో ధరలను తగ్గించుకునేందుకు ముందుకు రావాలని పిలుపునిచ్చారు. కార్మికులతో కల్పి వృత్తిరక్షణకు ముందుకు సాగాలని కార్మికుల కోర్కెలను సానుకూల దృష్టితో పరిష్కరించాలని కోరారు.

చీరాల, 7-12-13 :

నానాటికీ దిగజారిపోతున్న చేనేతన్నల జీవన పరిస్థితుల మెరుగుదల కోసం సాగిస్తున్న ఆందోళనను అధికారులు అర్థం చేసుకుని వెంటనే మాస్టర్ వీవర్లను చర్చలకు పిలవాలని, కార్మికుల డిమాండ్లను పరిష్కరించాలని కోరుతూ చీరాల కార్మికశాఖ, తాశీల్దారు కార్యాలయాల ఎదుట చేనేత కార్మికులు 7-12-13న ఆందోళన చేపట్టారు.

కార్మికులు కోరిన విధంగా ఆయాగ్రామాలలోనే యజమానులతో చర్చలుజరపాలని, ధరల పెరుగుదలపై నియంత్రణ తీసుకురావాలనీ, ధరల కనుగుణంగా మజూరీలను పెంచటంలో తగిన చొరవ చూపాలని, సమస్యను ఉన్నతాధికారులు, సంబంధిత అధికారుల దృష్టికి తీసుకువెళ్ళి సమస్యను పరిష్కరించాలని ఈ సందర్భంగా ఏఐఎఫ్ఐటియు(న్యూ) జిల్లా నాయకులు కోరారు.

ఈ కార్యక్రమంలో ఇంకా ప్రజాతంత్ర చేనేత కార్మికసంఘ కన్వీనర్ కా|| వార్తికోట సుబ్బారావు, కా|| వై. విజయభాస్కర్, పి. భూషణబాబు, జి. సుబ్బారావు, బి. నాగేశ్వరరావు, వి. అమరలింగం తదితరులు పాల్గొని నాయకత్వం వహించారు. ★

కామ్రేడ్ అంగడి చెన్నయ్య సంస్కరణ



గుంటూరు, 1-12-13 :

సిపిఐ(ఎం.ఎల్)రాష్ట్రనాయకులు, దళితుల, పీడితుల ప్రియతమ నాయకులు కామ్రేడ్ అంగడి చెన్నయ్య 12వ వర్తంతి సందర్భంగా 1-12-2013న చుట్టుగుంట దగ్గరలోని కామ్రేడ్ అంగడి చెన్నయ్య స్మారకస్థూపం వద్ద సంస్కరణ కార్యక్రమం జరిగింది.

ఎర్రెర్రని తోరణాలతో, సిపిఐ(ఎం.ఎల్) జెండాలతో అరుణవర్ష శోభితమైన స్థూపం ప్రాంగణంలో జిల్లాలోని వివిధ ప్రాంతాల నుండి పార్టీశ్రేణులు, ఉద్యమ శ్రేయోభిలాషులు చేరుకుని ఉద్విగ్నభరిత వాతావరణంలో కా|| అంగడి చెన్నయ్యను సంస్కరించుకున్నారు.

మొదటిగా వయోవృద్ధులైన, కామ్రేడ్ అంగడి చెన్నయ్యకు జన్మనిచ్చిన హనుమాయమ్మగారు; ఆయన భార్య శకుంతల, కుమారుడు కిరణ్, చెల్లెళ్ళు, ఇతర బంధువులు కా||చెన్నయ్య స్థూపంవద్ద పూలదండలువేసి జోహార్లు చెప్పి అశ్రునివాళులు అర్పించారు.

సిపిఐ(ఎం.ఎల్) కేంద్రకమిటీ సభ్యులు కామ్రేడ్ పి.జనవంతరావు; సిపిఐ(ఎం.ఎల్) రాష్ట్రనాయకులు కామ్రేడ్ గుర్రం విజయకుమార్; ఏఐఎఫ్ఐటియు(న్యూ) రాష్ట్రనాయకులు కా||డి.వి.యస్.స్వామి; సిపిఐ(ఎం.ఎల్)

నాయకులు కా||దేవరశెట్టి వెంకటస్వామి; సిపిఐ(ఎం.ఎల్) జిల్లా నాయకులు కా||సింహాద్రి లక్ష్మారెడ్డి; రైతుకూలీ సంఘం(ఆం.ప్ర) రాష్ట్రకార్యవర్గ సభ్యులు కా||లలిత కుమారి; రైతుకూలీసంఘం(ఆం.ప్ర) జిల్లా అధ్యక్ష కార్యదర్శులు కా||పి. కోటేశ్వరరావు, కా||ఉల్లిగడ్డల నాగేశ్వరరావు; ప్రముఖ న్యాయవాది చెరుకూరి సత్యనారాయణ; మరియు పార్టీ శ్రేణులు, బంధుమిత్రులు, కుటుంబ సభ్యులు, కార్యక్రమానికి తరలివచ్చిన పీడిత ప్రజలు కామ్రేడ్ అంగడి చెన్నయ్యకు, జిల్లాలో పీడిత ప్రజాఉద్యమాలలో అమరులైన వారందరికీ పేరుపేరునా జోహార్లు అర్పించారు.

న్యూడెమోక్రసీ ‘చంద్రంమురా’ హత్యా రాజకీయాలను ఖండిస్తూ “అమరుల ఆశయాలను కొనసాగిస్తాం, జోహార్ అమరవీరులకు, మార్క్సిజం, లెనినిజం, మావో ఆలోచనా విధానం వర్ధిల్లాలి, నూతన ప్రజాస్వామిక విప్లవం సాధిద్దాం, సామ్రాజ్యవాద, దళారీ పెట్టుబడిదారీ, భూస్వామ్య వర్గాల దోపిడీ వీడనలకు వ్యతిరేకంగా పోరాడుదాం” అంటూ ఉత్తేజకరంగా, మిన్నంటే నినాదాల నడుమ ఈ సంస్కరణ కార్యక్రమం స్ఫూర్తిదాయకంగా జరిగింది. ప్రజాకళాకారులు అమర వీరుల త్యాగాలను స్మరిస్తూ పాటలు పాడారు. ★

పంటలను కొనుగోలు చేయాలి. దళారుల బారినుండి రైతులను కాపాడాలి. కానీ ఈ బాధ్యతను ప్రభుత్వం చేపట్టదనేదే చేదు అనుభవం!

రాష్ట్రంలో రైతాంగంతోపాటు ఇతర వర్గాల ప్రజలు కూడా అనేక సమస్యలను ఎదుర్కొంటున్నారు. ఈ సమస్యల పరిష్కారం ప్రభుత్వానికి, పాలకపార్టీలకు పట్టటంలేదు. తమ అధికార దాహం కోసం, పదవుల కోసం కుమ్ములాడుకొంటున్నారు. అందుకు ప్రాంతీయ తత్వాలతో ప్రజల మధ్య విద్వేషాలు రెచ్చగొడుతున్నారు. ప్రజల మధ్య విద్వేషాలను రెచ్చగొడుతున్న పాలకుల విధానాలను ప్రజలు, రైతాంగం గ్రహించి, తమ సమస్యల

పరిష్కారానికై సంఘటితంగా ఉద్యమించటం నేటి తక్షణావసరంగా వుంది. ఈ పోరాట చైతన్యమే రైతులలో విశ్వాసాన్నినింపి, బలవన్మరణానికి పాల్పడకుండా అడ్డుకట్ట వేయగలుగుతుంది. నష్టపోయిన పంటకు కౌలు రైతులతోసహా రైతులందరికీ పూర్తి పరిహారం చెల్లించాలని, తడిసిన ధాన్యాన్ని ప్రభుత్వ సంస్థలే రైతుల నుండి నేరుగా కొనుగోలు చేయాలని, రైతుల అన్నిరకాల అప్పులు రద్దుచేయాలని, వడ్డీలేని పంటరుణాలు తిరిగి ఇవ్వాలని ప్రభుత్వాన్ని డిమాండ్ చేస్తూ ఆందోళనోద్యమాన్ని నిర్మించటం రైతాంగం ముందున్న తక్షణ కర్తవ్యం. ★

సింగపూర్

దక్షిణాసియా దేశాల నుండి వచ్చిన వలస కార్మికులు నివశించే సింగపూర్ నగరంలోని ఒక ప్రాంతంలో డిసెంబరు 8 సాయంత్రం అల్లర్లు జరిగాయి. నిర్మాణరంగంలో పనిచేస్తున్న భారత వలస కార్మికుడు శక్తివేల్ కుమారవేలు బస్సు ఎక్కబోగా, నిండుగా వున్న బస్సు ఎక్కవద్దని ఆపారు. కుమారవేలు కాలుజారి క్రిందపడగా అతనిపై నుండి బస్సు వెళ్ళింది. కుమారవేలు మృతిచెందటంతో కోపోద్రిక్తులైన ప్రజలు బస్సును ధ్వంసం చేశారు. పోలీసులపై రాళ్ళు విసిరారు. వలస కార్మికుల అణచివేత కోసమే సింగపూర్ ప్రభుత్వం నేపాలు ప్రభుత్వం నుండి కిరాయికి తెచ్చుకున్న గూర్ఖాదళం 300 మంది రావటంతో రాత్రి 11 గంటలకు ప్రజలను చెల్లాచెదురు చేయగలిగారు.

పోలీసులు మొత్తం 27 మందిని అరెస్టు చేశారు. వారిలో 24 మంది భారత కార్మికులు. ఇద్దరు బంగ్లాదేశీయులు. సింగపూర్ చట్టం ప్రకారం అల్లర్లు సాగించటం నేరం. 7 ఏళ్ళు జైలు, కొరడా దెబ్బలతో శిక్షిస్తారు.

సింగపూర్ ప్రధానమంత్రి లీసిన్ లూంగ్ ఇలా ప్రకటించారు : “ఇలాంటి హింసాయుత నేరస్థ చర్యలను సహించేది లేదు.” విదేశీ కార్మికులు నివశించే ప్రాంతంలో ఇలాంటి అల్లర్ల పట్ల ప్రభుత్వం వ్యవహరిస్తున్న తీరును సమీక్షించి సూచనలందించేందుకు విచారణ కమిటీని నియమించాడు. దీనిద్వారా వలస కార్మికులపై మరింత అణచివేత చర్యలను తీసుకోవటమే.

సింగపూర్ ఒక నగర దేశం. గత 50ఏళ్ళలో వలస కార్మికుల అల్లర్లలో డిసెంబరు 8న జరిగినది పెద్దది.

శ్రీనగర్

2013 సెప్టెంబర్ 7న జమ్మూకాశ్మీర్ రాష్ట్రం- శ్రీనగర్లో ‘ఎహసాస్-ఎ-కాశ్మీర్’ పేరుతో నిర్వహించిన సంగీత సమ్మేళనం - కాశ్మీర్లో పెద్దఎత్తున విమర్శను, వ్యతిరేకతను ఎదుర్కొంది. అందుకు తగిన కారణాలు ఉన్నాయి.

ఈ సమ్మేళన ముఖ్యుడైన జూబిన్మెహతా, 400 మంది కళాకారులు, 108 రకాల వాయిద్యాలతో కూడిన బృందంతో జర్మనీనుండి కాశ్మీర్ చేరుకున్నాడు. భారత ప్రభుత్వం మరియు కాశ్మీర్లోని ఒమర్అబ్దుల్లా ప్రభుత్వాల సహకార, సమన్వయాలతో న్యూఢిల్లీలోని జర్మను రాయబార కార్యాలయం ఈ సంగీత సమ్మేళనాన్ని ప్రాయోజితంచేసి నిర్వహించింది.

కాశ్మీరు సంస్కృతి, చరిత్ర గుర్తింపుకు అర్హమైనవి కనుక ఈ సమ్మేళనాన్ని ఇక్కడ నిర్వహించాలని తలపెట్టినట్లుగా మనదేశంలోని జర్మనీ దౌత్యవేత్త స్టెయిన్ పేర్కొన్నాడు. కానీ ఈ ప్రకటన, కాశ్మీరు ప్రజలను, వారి సంస్కృతిని మోసగించేందుకుద్దేశించినదే! ఎందుచేతనంటే, ఈ కార్యక్రమ నిర్వాహకులు ‘భద్రతాపరమైన కారణాల’పేరిట కాశ్మీరు సమన్వయ ప్రభుత్వ విధానాన్ని విమర్శించేవారిగా భావించిన వారిని లేదా ఆ రకంగా పేరొందిన కళాకారులను, గాయకులను, మేధావులను ఇంకా ప్రముఖ వ్యక్తులను లోనికి ప్రవేశించనీయకుండా అడ్డుకున్నారు. భద్రతాపరమైన కారణాల పేరిటనే సైన్యం పహారాలో రక్షణ వలయంలో ఈ సమ్మేళనాన్ని నిర్వహించారు. ఈ సందర్భంగా జూబిన్ మెహతా వాద్యబృందపు జనరల్ మేనేజర్ నికొలస్ బాకెర్లయొక్క విమర్శ ఆసక్తిదాయకంగా వుంది. మానవత్వం, సౌభ్రాతృత్వాన్ని చాటిచెప్పే స్ఫూర్తితో దౌత్యకార్యాలయ సమ్మేళనంగా కుదించబడినదిగా కాక, కాశ్మీర్ ప్రజల కొరకు ఈ సంగీత సమ్మేళనం నిర్వహించబడుతుందని ‘జర్మను దౌత్యకార్యాలయం మమ్ములను(నమ్మించి) తప్పుదోవపట్టించిందని’ అతను పేర్కొన్నాడు. నిర్వాహకులు దీనిని ‘ఎంపిక చేసిన ఆహ్వానితులతో విశిష్టమైన, విఖ్యాత సంఘటన’గా మలచటంతో ఇది ఒక ‘దయనీయమైనదిగా, కళయొక్క లక్ష్యానికే వ్యతిరేకమైనదిగా’ మారి ఒక రాజకీయ అంశంగా ముందుకొచ్చింది.

జూబిన్ మెహతా తన సమ్మేళనం ‘రాజకీయ రహితం’గా సాగుతుందని ప్రకటించటంతోపాటు, తనను తాను ఓ శాంతి సందేశకుడిగా పేర్కొన్నాడు. కానీ, నిరంతరాయంగా కాశ్మీరు ప్రజల భావాలను, ఆకాంక్షలను నిర్లక్ష్యంచేస్తూ, శాంతికి దూరంజేస్తూ, ఏఎఫ్ఎన్పిపి పాలనసాగిస్తున్న కాశ్మీరులో, జర్మనుపాలకులు సమ్మేళనం నిర్వహించబూనుకోవటం ఏవిధంగా ‘రాజకీయ రహితమైనదవుతుందో’ ఆలోచించేందుకు అతను ఏమాత్రం సిద్ధంగా లేడు. ‘కాశ్మీరు ఓ సైనిక శిబిరంగా మారిపోయిందంటూ కేకలు పెట్టేవారంతా కూడా

భారత వలస కార్మికుల దుస్థితి

దాదాపు 400 మంది కొన్ని గంటలపాటు అల్లర్లు విధ్వంసకాండ సాగించినట్లు వార్తలు తెలుపుతున్నాయి. తీవ్ర దోపిడీ అణచివేతలపై వలస కార్మికులలో పెల్లుబికిన ఆగ్రహంగా దీనిని చూడాల్సివుంటుంది.

సింగపూరు జనాభా 54లక్షలు. దీనిలో నాల్గవ వంతు వలస కార్మికులే. సింగపూర్లోని కార్మికుల్లో వీరు మూడవ వంతుగా ఉన్నారు. వీరు భారత్, బంగ్లాదేశ్, ఇండోనేషియా, మలేషియా, ఫిలిప్పైన్స్ దేశాల నుండి పనిచేసేందుకు వలస వచ్చారు. ఆగ్నేయాసియా అత్యంత సంపన్న నగరాలలో సింగపూర్ ఒకటి. కాగా ఇక్కడి కార్మికులు మాత్రం నిక్కష్ట దారిద్ర్యంలో వున్నారు. కనీస వేతనాలను నిర్దేశించే చట్టమంటాలేని ఆసియా దేశం ఇదే.

వారు ఏ పనిచేయాటనికి వచ్చారో ఆ పనికి మాత్రమే వలస కార్మికులకు అనుమతిపత్రాలు యిస్తారు. ఈ అనుమతి రెండేళ్ళు వుంటుంది. మధ్యలో ఉద్యోగం మారటానికి అనుమతించరు.

అనుమతి పత్రాలను పొందటానికి వలస కార్మికులు మధ్యదళారులైన ఏజన్సీలకు ఫీజు చెల్లించాలి. తమ స్వదేశంలో వడ్డీ వ్యాపారుల నుండి అప్పుచేసి కార్మికుల కుటుంబాలు ఏజన్సీలకు ఫీజు చెల్లిస్తాయి. కార్మికుడు ఇంటికి పంపే డబ్బుతో అప్పుతీర్చగలమని ఆశపడతాయి.

మొదటిసారి పనికి వెళ్ళినపుడు అనుభవమున్న వలస కార్మికునకు 7,256 మలేసియా డాలర్లను (దాదాపు 3లక్షల రూపాయలు) ఏజెన్సీలు ఫీజుగా తీసుకుంటాయి. దీనిలో ఎక్కువభాగం ఉద్యోగం యిచ్చినందుకు కంపెనీ అధికారులకు లంచంగా ముట్టచెబుతారు. అనుభవంలేని

వలస కార్మికునకు రోజుకు 18 మలేషియా డాలర్ల జీతం యిస్తారు. అంటే చేసిన అప్పు తీర్చటానికి రెండేళ్ళ అనుమతిలో పదిహేడున్నర నెలల జీతం దీనికే పోతుంది. జూద గృహాలతో అత్యంత విలాసవంత జీవనం ఇక్కడ సాగుతుంది. కాగా యిక్కడి కార్మికులు, అందులోనూ వలస కార్మికులు నిష్ట దారిద్ర్యంలో వున్నారు. కనుకనే “శాంతి భద్రత”ల కోసం సింగపూర్ ఒక పోలీసు రాజ్యంగా వ్యవహరిస్తుంది. ఈ దోపిడీ అణచివేతల వ్యవస్థకు “భద్రత” కోసం పోలీసులు సాయంత్రం పార్కుల్లో, వీధుల్లో నడుస్తున్న వలస కార్మికులను తరిమికొడతారు. చిన్నపాటి అసంతృప్తిని కూడా అణచివేస్తారు. ఈ నగరానికి సంపదలు, సేవలూ అందిస్తున్న కార్మికులను ప్రభుత్వం “అవాంఛనీయులు”గా చూస్తుంది.

వలస కార్మికులుండే ప్రాంతాన్ని చిన్న ఇండియాగా వారు పిలుస్తారు. ఈ చిన్న భారత్లోని లక్షలాది వలస కార్మికులు అణచివేత, దోపిడీల తమ కోపాన్ని లక్ష్యరహితంగా వ్యక్తం చేశారు. డిసెంబరు 8న వ్యక్తమైన ఆగ్రహం దీనిలో భాగమే. అదే చివరిది కాబోదు.

గల్ఫ్ దేశాలలో భారత కార్మికులు పడుతున్న కష్టాల కథలు తరచుగా మనం వింటూ వుంటాం. అలాంటి దుర్భర పరిస్థితులకే సింగపూర్లో వలస కార్మికులు గురౌతున్నారు. కడుపుకట్టుకుని వలస కార్మికులు తమ కుటుంబాలకు పంపుతున్న డబ్బుతో అప్పులు తీర్చుకుంటున్న భారత పాలకులు మాత్రం వలస కార్మికుల సమస్యలపట్ల నిర్లక్ష్యంగా వ్యవహరిస్తున్నారు. విదేశీగడ్డపై శ్రమించి దేశానికి సంపద చేకూరుస్తున్న

కార్మికుల సమస్యలను భారత పాలకులు ఏమాత్రం పట్టించుకోరు.

రెండేళ్ళ తర్వాత అనుమతిని తిరిగి పొందేందుకు వలస కార్మికులు కంపెనీకి రెన్యూవల్ ఫీజు క్రింద 1081 డాలర్లు చెల్లించాలి. ఇది 10 వారాల జీతానికి సమానం. అనుమతికాలం ముగియకుండానే అనేకమంది కార్మికులను వెనక్కు పంపివేస్తారు. సాధారణంగా భవన నిర్మాణం ముందుగా పూర్తికావటాన్ని కారణంగా చూపుతారు. పని అనుమతి ముగియకుండానే వెనక్కు పంపివేస్తున్న కార్మికులు 21 శాతంగా వుంటారని టాన్యూంట్ వర్క్సూకోంట్ అన్న స్వచ్ఛందసంస్థ అంచనా వేసింది. అప్పటికి వారు చేసిన అప్పు కూడా తీరదు.

ఒక భారత వలస కార్మికుడు ఇలా చెప్పాడు : “ప్రతి నెలా 400 నుండి 500 మలేషియా డాలర్లు సంపాదిస్తాను. తిండికి, ఇంటి అద్దెకు 100 డాలర్లు అవుతుంది. 250 నుండి 300 డాలర్లు ఇంటికి పంపుతాను. అప్పు తీర్చడానికిది చాలదు. నా కుటుంబం అప్పిచ్చిన వారి నుండి వేధింపులకు గురౌతున్నది”.

ఈ జీతాన్ని కూడా సమయానికి చెల్లించరు. నెలల తరబడి జీతం కోసం ఎదురుచూపులే. సరిగ్గా జీతాలివ్వటం లేదని కార్మికులు కార్మిక శాఖకు ఫిర్యాదు చేసుకోవచ్చు. అయితే ఫిర్యాదు పరిశీలనకు ఫీజుగా 80-240 డాలర్లు చెల్లించాలి. అంటే కనీసం 10రోజుల జీతం!


ఆగ్నేయాసియాలో ద్రవ్య పెట్టుబడికి కేంద్రం సింగపూర్. ఇక్కడ అత్యంత ధనికులైన వెయ్యిమందికి 16 వేల కోట్ల డాలర్ల ఆస్తులున్నాయి. కాగా, ఇదీ సింగపూర్లో వలస కార్మికుల దురవస్థ! ★

జూబిన్మెహతా సంగీత సమ్మేళనం-ఓ విఫల ప్రదర్శన

మెహతా ఆ మేరకున్న అవకాశాన్ని కూడా కోల్పోయాడు.

ఈ సమ్మేళనాన్ని దౌత్యపరమైనదిగాను, పరిమితమైన ఆహ్వానితుల ఎదుట ప్రముఖ, విశిష్ట సంఘటనగా మలచటంపట్ల జూబిన్మెహతా వాద్యబృంద జనరల్ మేనేజర్ వ్యక్తంచేసిన అసంతృప్తి అర్థం చేసుకో దగినది. ఏమైనా, కాశ్మీరులో శాంతి పరిధవిల్లుతోందని ప్రపంచాన్ని మురిపించటానికి, అక్కడి పరిస్థితి అంతా తమ అడుపులోనే వుందని చాటిచెప్పేందుకు భారత పాలకులు ఈ సమ్మేళనాన్ని ఓ సాధనంగా చేసుకోవాలని ఆకాంక్షించారనే అంశాన్ని గమనంలో వుంచుకోవాలి. కానీ, సమ్మేళనం యొక్క అసలైన ఉద్దేశ్యం, అది

నిర్వహించిన తీరు కాశ్మీరు ప్రజానీకంలో అనేక సందేహాలను లేవనెత్తటమేగాక, దానిపట్ల వ్యతిరేకత విస్తృతమై, బలపడింది. కనుక పాలకులు, అదేవిధంగా నిర్వాహకులు బహిరంగంగా సమ్మేళనం నిర్వహించటం కష్టమైనదిగా గుర్తించారు. ప్రజలను రానీయకుండా తలుపులు మూసి నిరోధించి సమ్మేళనాన్ని నాలుగుగోడల నడుమ కార్యక్రమంగా-అది కూడా భద్రతాబలగాల పహారా నడుమ నిర్వహించగలిగారు. ఈ విధంగా సంగీత సమ్మేళనం ఓ విఫల ప్రదర్శనగా మిగిలిపోయింది. ఈ సందర్భంగా, జర్మను దౌత్యకార్యాలయం కాశ్మీరు వ్యవహారాల్లో తలదూర్చే ప్రయత్నాలు గద్దనీయమైనవి. ★



కా||తాటిచర్ల సుబ్బారాయుడుకు జోహార్లు

ప్రజాకళాకారుడు కామ్రేడ్ తాటిచర్ల సుబ్బారాయుడు (88సం||లు) 25-11-13న అనంతపురం జిల్లా, పామిడిలో మరణించారు. ఆయన ఉమ్మడి కమ్యూనిస్టుపార్టీ కాలంలోనే కామ్రేడ్స్ తరిమెల నాగిరెడ్డి, నీలం రాజశేఖరరెడ్డిగారల ప్రభావంతో పార్టీకి దగ్గరయ్యారు. వ్యవసాయదారుల కుటుంబంనుండి వచ్చిన కా||సుబ్బారాయుడు యువకుడిగానే పార్టీ కార్యక్రమాలలో పాల్గొంటూ వచ్చారు. సిపిఎం నుండి విడివడిన తర్వాత, కామ్రేడ్ తరిమెల నాగిరెడ్డి శాసనసభ సభ్యత్వానికి రాజీనామా చేసిన పిదప అనంతపురంజిల్లా గార్డెన్స్ ఏరియాలోని 30 గ్రామాలోని 3వేల ఎకరాల నీటి పారుదల సౌకర్యమున్న భూముల పంపిణీ కార్యక్రమానికి స్వయంగా ఆయన నాయకత్వం వహించారు. ఈ ఉద్యమంలో కా||సుబ్బారాయుడు భాగస్వామిగా కృషిచేశారు. ఆయన కడదాకా డప్పుభుజాన చేసుకొని, డప్పుతోనే నిరంతరం ప్రయాణం చేస్తుండేవాడు. సిపిఐ(ఎం.ఎల్) జనశక్తిగా ఏర్పడిన సందర్భంలో పామిడిలో చైతన్యనగర్ ఏర్పాటు కృషిలో ఆ కామ్రేడ్ పాలుపంచుకున్నాడు. కామ్రేడ్ నాగిరెడ్డి విప్లవపంథాను, ఆయన జీవిత గాఢను చివరిదాకా ఆ కామ్రేడ్ తన పాటలద్వారా వినిపించేవాడు. ప్రజల పాటలను గజ్జెకట్టి నృత్యంచేస్తూ గానం చేసేవాడు. ఆయన మృతికి సిపిఐ(ఎం.ఎల్) అనంతపురం జిల్లాకమిటీ తన సంతాపాన్ని తెలియజేస్తోంది. పార్టీ జిల్లాకార్యదర్శి కా|| సి. పెద్దన్న ఇతర ప్రజాసంఘాల నాయకులు, కార్యకర్తలు కా|| సుబ్బారాయుడి భౌతికకాయాన్ని సందర్శించి, పూలమాలవేసి నివాళులర్పించారు.

కా|| బోగాదుల రామారావు సంస్మరణ

బందరు, 2-12-13 :

అమరుడు, కార్మికోద్యమ నాయకుడు కా||బోగాదుల రామారావు 64వ వర్ధంతి సందర్భంగా 2-12-13న స్థానిక జిల్లా పరిషత్ సెంటర్లలోనున్న స్థూపంవద్ద నివాళి కార్యక్రమం నిర్వహించారు. బోగాదుల రవి అమరస్మృతిపానికి పూలమాలవేసి జోహార్లర్పించారు. ఎర్రజెండాను రైతుకూలీసంఘం(ఆం.ప్ర) జిల్లా నాయకులు కా|| రాంబాబు ఆవిష్కరించారు. ఓగేసుపేట స్మారక స్థూపంవద్ద కా||యర్రంశెట్టి నాంచారయ్య పూలమాల వుంచి నివాళులర్పించారు. కా||శీరంశెట్టి రామ్మోహనరావు ఎర్రజెండాను ఆవిష్కరించారు. సిపిఐ(ఎం.ఎల్) జిల్లా నాయకులు జగన్ ఈ కార్యక్రమాన్ని నిర్వహించగా

రైతుకూలీసంఘం, ఏఐఎఫ్ టీయు(న్యూ), తదితర ప్రజాసంఘాల నాయకులు, కార్యకర్తలు ఈ కార్యక్రమంలో పాల్గొని కా|| రామారావుకు ఘన నివాళులర్పించారు. ★



ప్రభుత్వ, మిల్లు యజమానుల కుయ్యక్కులకు బలొడున్న చెరకు రైతాంగం

చెరకు మద్దతుధరను ప్రకటించాలని, చెరకును మిల్లులు కొనుగోలు చేయాలని దేశవ్యాపితంగా చెరకు రైతాంగం ఆందోళన చేపట్టారు. ప్రభుత్వ, మిల్లు యజమానుల విధానాలను వ్యతిరేకిస్తూ జరిగిన ఈ ఆందోళనలో, కర్నాటకలో జరిగిన ధర్నాలో తమకు న్యాయం చేయాలని పెట్రోలు పోసుకొని అంటించుకుని ఓ రైతు ప్రాణాలు తీసుకొన్నాడు. ఉత్తరప్రదేశ్‌లో ఉద్రిక్త పరిస్థితుల మధ్య ఆందోళన కొనసాగుతున్నది. ఆంధ్రప్రదేశ్‌లోని నిజామాబాద్ జిల్లాలో చెరకు రైతాంగం ఆందోళనకు సిద్ధమయ్యారు.

పెరుగుతున్న సేద్యపు ఖర్చులు- గిట్టుబాటు కాని మద్దతుధర

చెరకు పంట ఖర్చులు ప్రతి సంవత్సరం గణనీయంగా పెరుగుతున్నాయి. ఆంధ్రప్రదేశ్‌లో ప్రాంతాలనుబట్టి ఎకరాసేద్యానికి 40 నుండి 60 వేల రూ॥లు రైతాంగం ఖర్చు చేస్తున్నారు. కౌలురైతులు అదనంగా రూ. 30వేలు పెట్టుబడి పెట్టాల్సివస్తున్నది. చెరకు సేద్యం ప్రారంభమైన కొన్ని సంవత్సరాల వరకు ప్రభుత్వం, ఫ్యాక్టరీలు రైతాంగానికి కొన్ని రాయితీలు కల్పించాయి. మిల్లు యజమానులు రెండు బస్తాల ఎరువులు ఉచితంగాను, సేద్య అవసరాలకు 5వేల రూపాయలు యిచ్చేవారు. ప్రభుత్వపరంగా కూడా కొన్ని రాయితీలు ప్రకటించారు. చెరకు సేద్యం పెరిగిన తర్వాత ప్రభుత్వం, మిల్లులు ఆ రాయితీలను ఆపివేశాయి. అవి అమలు జరిగిన కాలంలో రైతాంగానికి కొంత ఊరటగా ఉండేది. దీన్ని గమనిస్తే తమ ప్రయోజనం కోసం మొదట చెరకు రైతాంగాన్ని ప్రోత్సహించి, అది నెరవేరిన తర్వాత ప్రోత్సాహకాలను ఆపివేయటమే కాకుండా, రైతాంగాన్ని దోపిడీచేసే విధానాలు తీవ్రంచేశాయి. దీనికి ప్రభుత్వాల రైతాంగ వ్యతిరేక విధానాలు తోడయ్యాయి. ఇవి - సామ్రాజ్యవాదుల, బదాపరిశ్రమాధిపతుల ప్రయోజనాలను, దోపిడీని పరిరక్షిస్తున్నాయి. నేడు చెరకు రైతాంగం ఎదుర్కొంటున్న సమస్యలన్నీ దీని ఫలితమే.

మిల్లు యజమానుల, దళారీల బారినుండి చెరకు రైతాంగాన్ని కాపాడటంకోసం, ఇతర కొన్ని పంటలతో పాటు చెరకు పంటకు ప్రభుత్వం మద్దతుధరను ప్రకటిస్తూ వస్తోంది. రైతుకు న్యాయం జరగాలంటే పంట ఉత్పత్తికి రైతాంగం పెట్టే పెట్టుబడిని, సేద్యంపై ఆధారపడ్డ రైతు కుటుంబ జీవనాన్ని, వచ్చే దిగుబడిని పరిగణలోకి తీసుకొని ప్రభుత్వం మద్దతు ధరను ప్రకటించాల్సి వుంది. పాలక ప్రభుత్వాలు ఎప్పుడూ వీటిని పరిగణలోకి తీసుకోకుండానే మద్దతు ధరలను ప్రకటిస్తున్నాయి. ఈ ధరలు వ్యాపారులకు, బదామిల్లు యజమానులకు ప్రయోజనం చేకూర్చేవిగా వున్నాయి. ఈ విధంగా ప్రభుత్వమే రైతాంగాన్ని దోపిడీచేస్తున్నది. పంట ఖర్చులు, కుటుంబ పోషణకు అవసరమైన నిత్యజీవితావసర వస్తువుల ధరల పెరుగుదలతో రైతాంగం సతమతమౌతున్నది. ప్రభుత్వం ప్రకటిస్తున్న మద్దతు ధర ప్రకారం పంట మొత్తం అమ్మినప్పటికీ పెట్టిన పెట్టుబడి కూడా రైతాంగానికి తిరిగిరాని పరిస్థితి ఏర్పడింది. గత నాలుగు సీజన్‌లనుండి ప్రభుత్వం ప్రకటించిన మద్దతు ధరలు 2010-11లో 1390, 2011-12లో 1450, 2012-13లో 1700, 2013-14లో 2100 రూ॥లుగా వున్నాయి. ఈ ధరపై కటింగ్, ట్రాన్స్‌పోర్టు ఛార్జీలు, విత్తన సబ్సిడీ ఇతర ప్రోత్సాహకాలు కలిపి కొన్ని రాష్ట్రాలు టన్నుకు 2100 నుండి 2500 రూ॥వరకు యిచ్చాయి. ఒక్కో ఫ్యాక్టరీలో ఒక్కో ధర అమలు జరుగుతున్నది. కేంద్రం ప్రకటించిన మద్దతు ధరకు అదనంగా రాష్ట్రసలహాధర పేరుతో ప్రోత్సాహకంగా ప్రకటించరాదని ఉత్తరప్రదేశ్ మిల్లు యజమానులు అలహాబాద్ కోర్టుకు వెళ్లగా వారికి తీర్పు అనుకూలంగా వచ్చింది. సుప్రీంకోర్టు ఈ తీర్పును రద్దుచేసి సలహాధరను ప్రకటించే అధికారం రాష్ట్రాలకు వుందని ప్రకటించింది. ఈ తీర్పుతో అనేక రాష్ట్రాలు తిరిగి సలహా ధరను ప్రకటించినా, ఆంధ్రప్రదేశ్ ప్రభుత్వం సంవత్సరాలు గడుస్తున్నా దాన్ని పునరుద్ధరించలేదు.

రాష్ట్రంలో ప్రస్తుతం మిల్లులు చెల్లిస్తున్న ధరప్రకారం ఎకరాకు 30 టన్నుల సగటు దిగుబడి వచ్చే ప్రాంతంలో రూ. 63 వేలు, 35 టన్నుల దిగుబడి వచ్చే ప్రాంతంలో రూ. 73 వేలు ఆదాయం వస్తుంది అనుకుంటే కూడా, దీనివలన ఆరుగాలం కష్టపడి పండించే రైతుకు మిగిలేది చాలా తక్కువ. కౌలురైత్తుకైతే నష్టమే వస్తుంది. చిన్న, సన్నకారు రైతులు పంటపై వచ్చే ఆదాయం కుటుంబ అవసరాలకు సరిపోక అప్పుల పాలవుతున్నారు.

నష్టాలపేరుతో ధర పెంపు నిరాకరణ

చెరకుపై వచ్చే ఆదాయం గిట్టుబాటు కాకపోవటంతో చెరకు ధరను పెంచాలని రైతులు

ఆందోళనలకు దిగారు. ఉత్తరప్రదేశ్‌లో చెరకు పండించే రైతులు అధికంగా వుండటంతో రాబోయే ఎన్నికలను దృష్టిలో పెట్టుకొని ఆ రాష్ట్రప్రభుత్వం టన్నుకి 2800 రూ॥ చెల్లించాలని నిర్ణయించింది. మిల్లు యజమానులు మాత్రం 2250 రూ. మించి ఇవ్వలేమని, ఇప్పటికే నష్టాల్లో ఉన్నామని ప్రకటించారు. మహారాష్ట్ర ఆంధ్రప్రదేశ్, తమిళనాడు, కర్ణాటక రాష్ట్రాల్లోనూ నష్టాల పేరు చెప్పి ధరను పెంచటానికి మిల్లు యజమానులు నిరాకరిస్తున్నారు. కానీ, నష్టాలు వస్తున్నాయన్నది వాస్తవం కాదు. ఆంధ్రప్రదేశ్‌లో కొన్ని మిల్లులు 2200 రూ. ఇస్తామంటున్నాయి. చెరకు టన్నుపై మిల్లులకు వచ్చే ఆదాయాన్ని గమనిస్తే ఇది స్పష్టమౌతుంది.

ఒక టన్ను చెరకుపై ఉప ఉత్పత్తులు, వాటి ధరలు ఈ విధంగా వున్నాయి.

ఉపఉత్పత్తి	పరిమాణం(కిలోల్లో)	విలువ
పంచదార	100	3200
బెగాన్(పిప్పి)	350	1350
మొలాసిస్	50	1350
పిల్చర్ కేక్	80	950

ఆధారం: ప్రజాశక్తి

పంచదారతోపాటు ఈ ఉత్పత్తుల విలువలన్నీ లెక్కగడితే టన్ను చెరకునుండి మిల్లు యజమానులకు 6,060 రూ.ఆదాయం వస్తుంది. ఇందులో-రైతుకు యిచ్చేది 2,200; చెరకు క్రషింగ్‌కి 600 రూ., ఇంకా ఇతర ఖర్చులు కలుపుకొన్నా అయ్యే ఖర్చు మొత్తం 4వేలకు మించి వుండదు. కనుక టన్ను చెరకుపై రూ. 2వేల దాకా ఫ్యాక్టరీ యజమానికి లాభం వస్తోంది. ఈ దృష్ట్యా 2800 రూ. ధర యిచ్చినా మిల్లు యజమానులకు నష్టం అనే సమస్య వుండదు.

పెరగని విస్తీర్ణం - దిగుబడులు

చెరకు పంటకు ప్రభుత్వం నుండి ఎటువంటి ప్రోత్సాహం లేకపోవటంవలన సేద్యం గిట్టుబాటు కాకపోవటం, ఇతర దేశాలతో పోల్చుకుంటే దిగుబడులు తక్కువగా వుండి, దానికి కూడా న్యాయమైన ధర లభించకపోవటంతో రైతాంగం ఈ పంట ఎడల విముఖత చూపుతున్నారు. అమెరికా-తూర్పుయూరోపియన్ దేశాల్లో మనం ఊహించని రీతిలో ఉత్పత్తి ఖరీదుకు మించి అక్కడి రైతులకు (భూకామందులకు) సబ్సిడీ లభిస్తున్నది. భారత దేశంలో రైతాంగానికి ఇస్తున్న నామమాత్రపు సబ్సిడీని కూడా ప్రపంచబ్యాంక్ సూచనల మేరకు పాలకులు తగ్గించివేస్తున్నారు. దేశంలో చెరకు దిగుబడులు పెరగటానికి మన శాస్త్రవేత్తలను ప్రోత్సహించి, వారిచేత పరిశోధనలు జరిపించి మంచి విత్తనాలు రూపొందించే విధానాలు పాలకులు అనుసరించటంలేదు. వీరు అవలంబిస్తున్న రైతు వ్యతిరేక విధానాలవలన చెరకు సాగు-దిగుబడులు పెరగటంలేదు. కొన్ని రాష్ట్రాల్లో సాగువిస్తీర్ణం తగ్గుతూ వస్తున్నది. మన రాష్ట్రంలో 2010-11సం॥లో 2.17 లక్షల హెక్టార్లలో చెరకు సాగుకాగా, 2011-12సం॥లో లక్షా 80వేల హెక్టార్లకు తగ్గిపోయింది. 1996 నుండి 2012 వరకు దేశంలో చెరకు విస్తీర్ణం, ఉత్పాదకాలు, మొలాసిస్, ఎగుమతులు, దిగుమతులు ఈ క్రింది విధంగా వున్నాయి.

వివరం	1996-97	2004-05	2008-09	2009-10	2010-11	2011-12
చెరకు విస్తీర్ణం (హెక్టార్లలో)	41.74	36.61	44.15	41.74	48.84	50.37
ఉత్పాదకత (హెక్టారుకు కిలోల్లో)	66,496	64,752	64,553	70,021	70,091	71,668
చక్కెర ఉత్పత్తి (కోట్ల టన్నుల్లో)	-	1.27	1.48	1.89	2.44	2.63
మొలాసిస్ (లక్షల టన్నుల్లో)	-	-	65.40	84.00	109.70	118.27
ఎగుమతులు (లక్షల టన్నుల్లో)	6.67	1.09	33.31	0.44	26.00	31.00
దిగుమతులు (లక్షల టన్నుల్లో)	0.21	9.33	40.80	60.00	31.00	24.00

ఆధారం: ప్రజాశక్తి, 21-11-13

ఈ వట్టికను గమనిస్తే 1996-97 నుండి 2011-12 సీజన్ వరకు చెరకు సాగు కొద్దిగా తగ్గుతూ, పెరుగుతూ వస్తున్నదేతప్ప ఎక్కువ మొత్తంలో పెరగలేదు; దిగుబడులూ అదేవిధంగా వున్నాయి. ఎగుమతులు కొన్ని సీజన్లలో తగ్గి మరికొన్ని సీజన్లలో గణనీయంగా పెరిగాయి. దిగుమతులు 0.21 లక్షల టన్నులనుండి ఆ తర్వాత పెద్దమొత్తంలో పెరిగాయి. అంతర్జాతీయ మార్కెట్‌లో ధర ఎక్కువగా ఉన్నప్పుడు బదా వ్యాపారుల పంచదార ఎగుమతి పెరిగింది; తక్కువగా ఉన్నప్పుడు దిగుమతులు పెరిగాయి.

దేశవ్యాపితంగా 660 చక్కెర ఫ్యాక్టరీలు వుండగా, గత సీజన్‌లో 529 ఫ్యాక్టరీలు మాత్రమే పనిచేసి 3610 లక్షల టన్నుల చెరకును క్రషింగ్ చేశాయి. 2.63 కోట్ల టన్నుల పంచదార ఉత్పత్తి జరిగింది. రాష్ట్రంలో 39 చెరకు మిల్లులకుగాను 36 మిల్లులు క్రషింగ్ చేసి 78 లక్షల టన్నులు ఉత్పత్తి చేసినట్లు ప్రభుత్వ గణాంకాలు తెలుపుతున్నాయి. సహకారరంగంలోని ఫ్యాక్టరీలు ప్రభుత్వ చేయూతలేక మూతపడటమో అమ్మివేయటమో జరుగుతున్నది. దేశప్రజలందరూ చక్కెర వినియోగించగల ఆర్థిక స్థితిని అందుకొంటే ఇప్పుడు దేశంలో ఉత్పత్తి అయ్యే చక్కెర ఏమాత్రం చాలదు. ఇంకా చాలా ఎక్కువగా ఉత్పత్తి చేయాల్సివుంటుంది.

ప్రపంచంలో పంచదార తలసరి వినియోగం సంవత్సరానికి చూస్తే భారత్‌లో 18.99, అమెరికాలో 33.1, క్యూబాలో 58.7, బ్రెజిల్‌లో 69.7, ఆస్ట్రేలియాలో 48.4 కిలోలుగా వుంది. భారతదేశంలోని తలసరి వినియోగంలో ఎక్కువగా సంవన్న వర్గాలే పొందు తున్నాయి. పేదలు పంచదారకు దూరమయ్యారు. వీరు కూడా వినియోగించగలిగితే వినియోగశాతం పెరిగేది. ఆ పరిస్థితి లేక సగటు వినియోగం తక్కువగా వుంది.

చెరకు కొనుగోలు చేయని మిల్లులు

గత చెరకు సీజన్‌లో ఉత్తరప్రదేశ్‌లో 2900, మహారాష్ట్రలో 2500, కర్ణాటకలో 2100, ఆంధ్రప్రదేశ్‌లో 2200 రూ. ధరను టన్ను చెరకుకు మిల్లులు ఇచ్చాయి. ఈ రేటు ఏమాత్రం గిట్టుబాటు కాలేదని, ప్రస్తుత సీజన్‌లో 3000 రూ. ఇవ్వాలని రైతాంగం కోరుతున్నారు. మిల్లు యజమానులు మాత్రం ఆ ధర ఇవ్వలేమని మొండికేస్తున్నారు. ఫ్యాక్టరీలకు నష్టాలు వచ్చాయని, 80 లక్షల టన్నుల పంచదార నిల్వవుందని, ప్రస్తుత సీజన్ ముగిసేసరికి నిల్వలు రెండున్నర కోట్ల టన్నులకు చేరుతాయని, పంచదార ధర తగ్గిందని సాకులు చెబుతున్నారు. ఈ పరిస్థితుల్లో 2250 రూ. మించి ఒక్కపైనా కూడా ఇవ్వలేమంటున్నారు.

మిల్లు యజమానుల వైఖరికి నిరసనగా రైతాంగం ఆందోళనకు దిగటంతో ఉత్తరప్రదేశ్ ప్రభుత్వం టన్ను ధరను 2800 రూ. నిర్ణయించింది. కర్ణాటకలో 2500 రూ. నిర్ణయమైనా 2 వేలు మాత్రమే ఇస్తామంటున్నారు. ఉత్తరప్రదేశ్‌లో 2800 రూ. ఖచ్చితంగా ఇవ్వాలంటే, తాము తయారుచేసే పంచదారను క్వింటాల్ 3600 రూ. కొంటామని ప్రభుత్వం హామీఇవ్వాలని, అంతకు తక్కువైతే నష్టపోతామంటున్నారు. ఆ రేటుకి మిల్లుల వద్ద కొంటే బయట మార్కెట్‌లో 40 రూ. అమ్మవలసివస్తుందని అలా చేయలేమని కేంద్ర-రాష్ట్ర ప్రభుత్వాలు నిరాకరిస్తున్నాయి. చక్కెర ధర పెంచటమే కాకుండా, సంక్షోభం నుండి బయటపడాలంటే 4వేల కోట్లు రాయితీ కింద ఇవ్వాలని, దిగుమతులు 40% పెంచాలని, ఎగుమతి సుంకాన్ని పూర్తిగా రద్దుచేయాలని, టన్ను చక్కెర ధరపై 500రూ. రాయితీ ఇవ్వాలని మహారాష్ట్ర ప్రభుత్వం డిమాండ్ చేస్తున్నది. కేంద్రం నిల్వఉంచిన దానిలో 50 లక్షల టన్నుల చక్కెర ఎగుమతికి అనుమతించాలని కూడా ఆ రాష్ట్ర ప్రభుత్వం కోరుతోంది.

నిల్వలు పేరుకుపోయాయని చెబుతున్న ఫ్యాక్టరీ

రంగరాజన్ సిఫార్సులు అమలు

చక్కెర పరిశ్రమ ఎదుర్కొంటున్న సమస్యలను అధ్యయనం చేసి నివేదిక సమర్పించటానికి కేంద్ర ప్రభుత్వం రంగరాజన్ కమీషన్‌ను నియమించింది. అందుకు అనుగుణంగా రంగరాజన్ కమీషన్ కేంద్రానికి నివేదిక సమర్పించింది. ఈ నివేదికలో సహకారరంగాన్ని నిర్వీర్యంచేసి బదా పెట్టుబడిదారులకు, మిల్లు యజమానులకు అనుకూలమైన అనేక సిఫార్సులు చేసింది. అందులో కీలకమైన అంశం చక్కెర విక్రయం. పేదలకు చౌకగా పంచదార అందించేందుకు అమలుజరుపుతున్న లెవీ విధానాన్ని రద్దుచేయాలని, బహిరంగ మార్కెట్‌లోనే అమ్మకం జరగాలని సూచన చేసింది. దీన్ని మిల్లు యజమానులు కోరుకోవటం వలన, వారు రంగరాజన్ సిఫార్సులను ఆమోదం తెలిపారు. కేంద్ర ప్రభుత్వం కూడా కమీషన్ సిఫార్సులను ఆమోదించింది.

సిఫార్సులు ఆమోదించకముందు మిల్లులు ఉత్పత్తి చేసే చక్కెరలో 10% లెవీ క్రింద కేంద్ర ప్రభుత్వానికి విధిగా ఇవ్వాలి. దీనికి ప్రకటించిన మద్దతు ధర ప్రకారం ప్రభుత్వం ధర చెల్లిస్తుంది. మిగతాది బహిరంగ మార్కెట్‌లో అమ్ముకొనేవారు. ప్రస్తుతం లెవీ సేకరణను మానుకోవటం వలన మిల్లులకు 3వేల కోట్ల అదనపు ఆదాయం వస్తుంది. జూన్ నుండి లెవీ సేకరణను ప్రభుత్వం నిలిపివేసింది. పేదలకు సబ్సిడీ రూపంలో యివ్వాలంటే బహిరంగమార్కెట్‌లో కొనాల్సిందే. రాబోయే ఎన్నికలను దృష్టిలో పెట్టుకొని చౌకడిపోల ద్వారా రాష్ట్రాలు యిచ్చే పంచదారకు తానే సబ్సిడీ యిస్తానని ప్రభుత్వం ప్రకటించింది.

లెవీ చక్కెర నిలిపివేయటం, కంట్రోల్ ఎత్తివేసి బహిరంగ మార్కెట్‌కి అనుమతించటం వలన ధరతో ప్రభుత్వానికి ప్రమేయం ఉండదు. అందువలన ధర పెంచి ప్రభుత్వమే చక్కెర కొనుగోలు చేయాలనే హక్కు ఫ్యాక్టరీ యజమానులకు ఉండదు. బహిరంగ మార్కెట్‌లో మిల్లులు అమ్మినరేటు ప్రకారమే ధర ఉంటుంది. కేంద్రం దగ్గర నిల్వల ఎగమతికి అనుమతించాలని కోరటం సహేతుకం కాదు. ఒక వేళ ఉన్నా వాటిని పేదలకు చౌకడిపోల ద్వారానే ఇవ్వాలి. టన్ను చక్కెరపై 500రూ. రాయితీ ఇవ్వాలన్నది వారి డిమాండ్. లాభాల కోసం ఎగుమతిచేసే వ్యాపారులకు రాయితీ ఇవ్వటమంటే వారి లాభాలను పెంచటమే. ఏ రాయితీ అయినా రైతులకే ఇవ్వాలి.

మిల్లు యజమానులు అడిగేవన్నీ ప్రభుత్వానికి సంబంధించినవే. రైతాంగానికి సంబంధించినవి కావు. రైతుల నుండి చెరకు కొనుగోలు ద్వారా వారికి నష్టమనేదే లేదు. చక్కెర ఫ్యాక్టరీల మనుగడ రైతాంగంపైనే ఆధారపడి ఉంది. తమకొచ్చే లాభాలకు రైతాంగమే మూలమన్న విషయాన్ని వారు విస్మరించరారు. దేశంలోనూ, రాష్ట్రంలోనూ ఏ మేరకూ రైతుల నుండి లాభాలు దండుకోవటానికే ఫ్యాక్టరీలు చూస్తున్నాయి. రైతాంగం తెచ్చిన చెరకుకు వెంటనే డబ్బులు ఇవ్వకుండా వాయిదాల పద్ధతిలో చెల్లిస్తున్నాయి. అలా కూడా పూర్తిగా ఇవ్వకుండా బకాయిలు పెడుతున్నాయి. ఉప ఉత్పత్తులు, ప్టీ షుగర్ అమ్మకాల ద్వారా రైతాంగానికి ఇవ్వాల్సిన భాగాన్ని సంవత్సరాల తరబడి ఆపుతున్నారు. ఆ సొమ్ముతో వ్యాపారం చేస్తున్నారు. బనా, ప్రభుత్వం ఎటువంటి చర్యలూ తీసుకోవటంలేదు. 2012-13 నాటికి మిల్లులు రైతాంగానికి చెల్లించకుండా ఆపిన బకాయిలు రూ. 5064 కోట్లకు చేరింది. ఇలాంటి పరిస్థితుల్లో మిల్లులు మూసివేస్తామని చెప్పటం, అందుకు నోటీసులు ఇవ్వడం రైతాంగాన్ని బలిపెట్టేందుకే!

చెరకు క్రషింగ్ చేయబోమంటూ మిల్లులు సాగిస్తున్న బెదిరింపులకు ప్రభుత్వం లొంగింది. రైతులకు బకాయి పెట్టిన సొమ్మును మిల్లులు చెల్లించేందుకు వీలుగా వడ్డీ లేకుండా రూ. 7500 కోట్ల బ్యాంకు రుణం యిప్పిస్తాననీ, మిల్లులు చేసిన రుణాల చెల్లింపును కొంతకాలం వాయిదా వేయస్తాననీ, పెట్రోలులో ఇథనాల్ కలపటాన్ని 5 నుండి 10 శాతానికి పెంచుతామనీ అంగీకరించింది. గత ఏడాది లాభాలు వచ్చినా, రైతులకు చెల్లించకుండా బకాయి ఎందుకు పెట్టారని ప్రభుత్వం మిల్లులను ప్రశ్నించకపోగా, రూ. 5065 కోట్ల బకాయిలు చెల్లించేందుకు రూ. 7500 కోట్లు వడ్డీ లేకుండా అందచేయటానికి ఒప్పుకుంది. చక్కెర కేజీ 28 రూ॥ల ధరే చాలదంటున్న మిల్లులకు (పంచదార బదులు ఇథనాలు తయారుచేస్తే, కేజీ పంచదారకు 800మి.లీ. ఇథనాలే వస్తుంది) లీటరు ఇథనాలుకు చమురు కంపెనీలిచ్చే 27రూ॥ ఎలా గిట్టుబాటు అవుతుంది? అంటే **(తరువాయి 6వ పేజీలో)**

రూపాయి విలువ పతనానికి కారణమవుతున్న పాలకుల విధానాల్ని నిరసిస్తూ సిపిఐ(ఎం-ఎల్) కేంద్రకమిటీ పిలుపుమేరకు సభ

గుంటూరు, 1-12-13 :

పాలకుల, పాలకవర్గాల దోపిడీ, పీడన, అణచివేతలకు వ్యతిరేకంగా సంఘటిత ఉద్యమాలను నిర్మించాలని; ఐక్య ప్రజాపోరాటాలే పీడిత ప్రజల బాధలకు, వేదనలకు పరిష్కారమార్గమని విప్లవ కమ్యూనిస్టుల పక్షపత్రిక 'జనశక్తి' సంపాదకులు కామ్రేడ్ పోలవరపు జన్యంతరావు పేర్కొన్నారు. పార్టీ కేంద్రకమిటీ పిలుపులో భాగంగా సిరియాలో అమెరికా సామ్రాజ్యవాద జోక్యందారీ విధానాలకు వ్యతిరేకంగా; పాలకులు పెంచిపోషిస్తున్న మతోన్మాదానికి వ్యతిరేకంగా; రూపాయి పతనానికి, ధరల పెరుగుదలకు వ్యతిరేకంగా సిపిఐ (ఎం-ఎల్) గుంటూరు జిల్లా కమిటీ ఆధ్వర్యంలో 1-12-2013న చుట్టుగుంట సెంటర్‌లోని తాడికొండ రాములు కళ్యాణమండపంలో నిర్వహించిన సభలో ఆయన ప్రసంగించారు. ఈ సభకు పార్టీ నాయకులు కామ్రేడ్ సింహాద్రి లక్ష్మారెడ్డి అధ్యక్షత వహించారు.

కా|| పి.జన్యంతరావు తన ఉపన్యాసాన్ని కొనసాగిస్తూ... పీకలలోతు సంక్షోభంలో కూరుకు పోయిన అమెరికా తన సంక్షోభభాగాన్ని ప్రపంచదేశాలపైకి నెట్టి దాని నుండి బయటపడాలనుకుంటుందన్నారు. 'ప్రతినిత్యం అమెరికాను ఆర్థిక మాంద్యం వెంటాడు తున్నది. ఈ ఆర్థిక మాంద్యం అనేది పెట్టుబడిదారీ



వ్యవస్థల స్వభావం. ఈ సంక్షోభం నుండి సామ్రాజ్యవాద దేశమైన అమెరికా బయటపడటానికి నానరకాల పాట్లు పడుతున్నది. మధ్య ఆసియాలో, గల్ఫ్ దేశాల్లో తన దోపిడీని తీవ్రం చేసుకోవడానికి అంతర్యుద్ధాలను సృష్టిస్తున్నది. సామ్రాజ్యవాదమంటేనే యుద్ధమన్న లెనిన్ మాటలు నేడు అమెరికా విషయంలో మరో మారు రుజువైయున్నాయి. దేశంలోని దళారి పాలకులు, పాలకవర్గాలు విదేశీ సామ్రాజ్యవాద దోపిడీకి గేట్లు బార్లా తెరిచి దేశ సహజసంపదలను, ప్రజల శ్రమశక్తిని, మేధో శ్రమలను దోచిపెడుతున్నారు. దేశంలో సిమెంటు పరిశ్రమలు, మంచినీటి వ్యాపారం మొదలు పిల్లలు తినే కుర్రకరే ప్యాకెట్స్, చాక్లెట్స్ తయారీ వరకు సామ్రాజ్యవాద

కంపెనీలు చొరబడి దోపిడీ చేస్తున్నాయి. ఈ దోపిడీలకు వ్యతిరేకంగా గ్రామస్థాయి నుండి పట్టణ ప్రాంత ప్రజల నడుమ - విద్యార్థి, యువకులు, ప్రజాతంత్రమేధావులు విప్లవ కమ్యూనిస్టు శ్రేణులు చైతన్యయుతమైన పాత్రను మరింతగా నిర్వహించాల్సిన సందర్భం, అవసరం నేడు ఎంతో ఉన్నదని నొక్కిచెప్పతూ ఆయన తన ప్రసంగం ముగించారు.

సిపిఐ(ఎమ్-ఎల్) రాష్ట్ర నాయకులు కామ్రేడ్ గుర్రం విజయ్‌కుమార్ మాట్లాడుతూ తెలంగాణా పోరాటం లాంటి పోరాటాన్ని నిర్మించే అవకాశాలు 1960-70ల కాలంలో వచ్చినప్పటికీ ఆ రోజుల్లో వీచిన అతివాదపు గాలి ఆ అవకాశాన్ని వమ్ముచేసిందని, సరైన ప్రజాయుద్ధ

పంథా, సిద్ధాంతం కలిగిన విప్లవశ్రేణులు, శక్తులు అనేక చీలికలకు గురికావటం వలన ఉద్యమాల నిర్మాణం వెనకపట్టు పట్టిందన్నారు. ఉద్యమాలు వెనుకపట్టు పట్టిన ఈ కాలంలో దోపిడీ పాలకులు తమ మోసకారితనాన్ని, దోపిడీని యదేచ్ఛగా కొనసాగిస్తున్నారు. కుల, మత, ప్రాంతాల పేరుతో ప్రజలను చీల్చి తమ ప్రజావ్యతిరేక విధానాలను కొనసాగిస్తున్నారు. నిత్యావసరాల ధరల పెరుగుదల, విద్యుత్తు, ఆర్టీసీ ఛార్జీల పెంపుదలతో ప్రజల కష్టాన్ని కొల్లగొడుతున్నారు. ఇలాంటి పరిస్థితులలోనే పీడిత ప్రజలందరూ కలిసి మరింత ఐక్యంగా నిలిచి పోరాడాలని కా|| విజయ్‌కుమార్ పిలుపునిచ్చారు.

ఇంకా ఈ సభలో నల్లమడరైతుసంఘం అధ్యక్షులు డా|| కొల్లా రాజమోహన్, ఏఐఎఫ్‌బీయు(న్యూ) రాష్ట్ర నాయకులు డా|| డి.వి.ఎన్.స్వామి, ఓపిడిఆర్ జిల్లా అధ్యక్షులు ప్రముఖ న్యాయవాది జె. నరసింహారావు, రైతుకూలీసంఘం(ఆం.ప్ర.) జిల్లా అధ్యక్ష, కార్యదర్శులు కామ్రేడ్స్ పాటింబండ్ల కోటేశ్వరరావు, ఉల్లిగడ్డల నాగేశ్వరరావు తదితరులు ఉపన్యసించారు.

ప్రజాకళాకారులు పాటలు పాడారు; కన్నెగంటి హనుమంతు ఏకపాత్రాభినయం సభికులను ఆకట్టుకుంది. జిల్లా నలుమూలల నుండి 500 మంది ప్రజలు ఈ సభకు హాజరయ్యారు. ★

'పాలనా విధానాలు మారకుండా పాలకవర్గాలను మార్చుకున్నా సమస్యలు పరిష్కారం కావు!'

మచిలీపట్నం బహిరంగసభలో డి.పాపారావు ఉద్ఘాటన

మచిలీపట్నం, 2-12-13 :

సిపిఐ(ఎమ్-ఎల్) కేంద్రకమిటీ ఇచ్చిన పిలుపులో భాగంగా పార్టీ కృష్ణాజిల్లా కమిటీ ఆధ్వర్యంలో "రూపాయి విలువ పతనం - దుర్భరమవుతున్న ప్రజాజీవనం" అన్న అంశంపై సభ జరిగింది. ఈ సభకు పార్టీ జిల్లా నాయకులు కామ్రేడ్ యద్దనపూడి సోనీ అధ్యక్షత వహించారు.

ఈ సభలో ప్రముఖ వామపక్ష పాత్రికేయులు డి. పాపారావు ముఖ్యఉపన్యాసం చేశారు. "ప్రభుత్వం అనుసరిస్తున్న పరాధీన ఆర్థిక విధానాల వల్లనే రూపాయి విలువ పతనంఅయి ధరలు పెరుగుతున్నాయి. భారతదేశం క్రోనీకాపిటలిజం సమన్వయం ఎదుర్కొంటున్నదని మన్రోహాసీనింగ్ అన్నాడు. అంటే అధికారరంగం, కార్పొరేట్ రంగం ఇద్దరూ కలిసి పంచుకు తినటమే. కార్పొరేట్ సంస్థలకు లక్షల కోట్లరూ||ల సబ్సిడీ ఇస్తున్నారు. కానీ ఆహారం, ఎరువులు, ఇంధనానికి సబ్సిడీలు ఇస్తే ద్రవ్యలోటు పెరుగుతుందంటున్నారు. కార్పొరేట్ రంగానికి ఇచ్చే సబ్సిడీల గురించి పేపర్లు, మీడియా ప్రజలకు చెప్పటంలేదు. పైగా, 2005-06 నుంచి 2010-11 వరకు ఈ 5 సం||ల కాలంలో కార్పొరేట్‌రంగాలు ప్రభుత్వానికి చెల్లించాల్సిన 25 లక్షల కోట్ల రూ||ల సుంకాలను ఎగ్గొట్టినా ప్రభుత్వం మిన్నకుంది. 2008లో రైతుల రుణమాఫీ క్రింద కేవలం 60వేల కోట్ల రూ||లు కేటాయించి, ఎంతో మేలుచేశామని పేపర్లు, మీడియాలలో ప్రభుత్వం ప్రచారం చేసుకుంటోంది. కాగా, 2008లోనే కార్పొరేట్ రంగం లక్షలకోట్ల రూ||ల బ్యాంకు రుణాలను ఎగ్గొట్టినట్లు రిజర్వుబ్యాంకు నివేదిక తెలియజేసింది.

పెట్రోలు, డీజిల్ ధరలు విపరీతంగా పెంచుతున్నారు. 2002 సం||లో బిజెపి నాయకత్వంలో ఎన్‌డిఎ ప్రభుత్వం అధికారంలో ఉండగా పెట్రోలు ధరల నియంత్రణ విధానాన్ని తొలగించింది. ఉత్పత్తికి అయిన ఖర్చును పరిగణలోకి తీసుకోకుండా, విదేశాల నుంచి దిగుమతి చేసుకొంటే రవాణా ఖర్చులు - వన్నులు అన్నీ కలిపి అయ్యే ధరనే ఇక్కడ కూడా నిర్ణయించే విధానాన్ని అమలుచేస్తున్నారు.

అమెరికా డాలర్ విలువ పెరగగానే అన్నిదేశాల కరెన్సీల విలువలు కొద్దిగా తగ్గితే మన రూపాయి విలువ మరింత పతనం అయింది. కారణం దిగుమతులపైనే ఆధారపడటం. కనుక దేశంలో పాలనా విధానాలు మారకుండా పాలకవర్గాలను మార్చుకున్నంత మాత్రాన ప్రజల సమస్యలు పరిష్కారంకావు. సరైన ప్రత్యామ్నాయ విధానాలు చెప్పతూ ప్రజల తరపున నిలబడుతున్నది ఎవరు అన్నది ప్రజలను ఆలోచింపజేయాలి. ఈ సంక్షోభానికి పరిష్కారం పాలకుల వద్ద లేదు. ప్రజల దగ్గరే ఉంది. వ్యవసాయ, పారిశ్రామిక, సాంకేతిక రంగాలలో స్వతంత్రంగా అభివృద్ధి కావాలి. వ్యవసాయరంగం కోలుకుంటే అన్నిరంగాలు

కోలుకుంటాయి. వ్యవసాయరంగంలో వస్తున్న సంక్షోభం వల్ల రైతులు భూములు వదులుకోకుండా నిలబెట్టుకోవటానికి కావలసిన విధానాలను చేపట్టాలని చెప్పతూ పాపారావు తన ఉపన్యాసం ముగించారు.

సిపిఐ(ఎమ్-ఎల్) రాష్ట్రనాయకులు కామ్రేడ్ కొప్పల కోటయ్య మాట్లాడుతూ 'బ్రిటిష్ పాలనా కాలంలోనే వ్యవసాయరంగంలో తెచ్చిన మార్పులతో రైతాంగానికి అప్పులు, పెట్టుబడులు పెరిగాయి. కౌలుదోపిడీ పెరిగింది. తరువాతి కాలంలో పాలకుల పైరుపచ్చ విప్లవంతో విదేశీ ఎరువులు, పురుగుమందులు, యంత్రాలు,విత్తనాలు, పరికరాలతో ధరలుపెరిగి ఉత్పత్తి ఖర్చులు పెరగటం మరోవైపున గిట్టుబాటుధరలు లేకపోవటంవలననే రైతులు కుదేలైపోతున్నారు. రైతుల ఉత్పత్తుల విలువను తగ్గించి కొల్లగొడుతూ సామ్రాజ్యవాద, కార్పొరేట్ కంపెనీలు లాభాలను, సూపర్ లాభాలను గడిస్తున్నాయి. దేశ జనాభాలో 60శాతంగా ఉన్న రైతాంగం వల్లనే ఉత్పత్తి జరుగుతున్నది. వీరికి ఇచ్చే సబ్సిడీలవల్లనే ప్రభుత్వానికి నష్టం వస్తుందని పాలకులు చెబుతున్నారు. మరోవైపున, రైతులు నష్ట పోవటానికి కూలీలే కారణం అనే తప్పుడు బాణీని అందుకున్నారు. ఈనాడు ఉన్న ధరలతో పోల్చుకుంటే ఐదుగురు సభ్యులున్న కుటుంబాలలో రోజుకు 500 రూ||లు వస్తే తప్ప కనీస పోషకాహారం లభించటంలేదు.

కాంగ్రెస్, బి.జె.పి.లు బహుళజాతి కంపెనీల వ్యాపారాలను, దోపిడీలను కాపాడేవే. నైజాంను రక్షించిన వాడు వల్లభాయ్‌పటేల్. మౌంట్ బాటెన్ ఆదేశించిన విధంగా హిందూ-ముస్లింల మధ్య విభజన తెచ్చినవాడు వల్లభాయ్‌పటేల్. ఆయనకు వారసుడుగా ఫోజుపెడుతూ ముందుకు వస్తున్నాడు నరేంద్రమోడి.

కౌలు, వడ్డీ దోపిడీని రద్దుచేస్తే రైతుల జీవితాలు అభివృద్ధి అవుతాయి. ఫ్యూడల్ దోపిడీని, సామ్రాజ్యవాద దోపిడీని రద్దుచేసుకుంటేనే ప్రజల కొనుగోలు శక్తి పెరిగి సమగ్రాభివృద్ధి జరుగుతుంది' అని కా|| కోటయ్య తన ప్రసంగంలో వివరించారు.

రైతుకూలీసంఘం(ఆం.ప్ర) జిల్లా నాయకులు కామ్రేడ్ జె.జగన్ మాట్లాడుతూ ప్రజల మధ్య ప్రాంతీయ విద్వేషాలను రెచ్చగొట్టి బంధు గడుపుకుంటున్న పాలకుల అధికార జూదక్రీడలు ఇంకెంత కాలమూ సాగవు అని హెచ్చరించారు.

సభకు అధ్యక్షతవహించిన సిపిఐ(ఎమ్-ఎల్) జిల్లా నాయకుడు కామ్రేడ్ యద్దనపూడి సోనీ మాట్లాడుతూ పోర్టు వస్తే బందరు చుట్టుప్రక్కల అంతా అభివృద్ధిమయమే అంటూ ప్రజలను మభ్యపెడుతున్నారని అన్నారు. సమస్య మూలాల్లోకి వెళ్లి పరిష్కరించలేని పాలకులు ఫ్యూచర్ ట్రేడింగ్‌లోకి ఆహార వస్తువులను తెచ్చి ధరలు పెంచుతున్నారన్నారు. 'గుజరాత్‌లో 166 టెక్స్టైల్ మిల్లులను మూసివేసి లక్షలాదిమంది కార్మికులను రోడ్లమీదకు నెట్టి సుస్థిరపాలన తెస్తాడా నరేంద్రమోడి!?

నీ అభివృద్ధి నమూనా ఇదేనా? ముస్లిం మహిళ గర్భాలను శూలాలతో పొడిచి పిండాలను బయటకుతీసి మారణకాండ సాగించిన మోడి సుస్థిరపాలన తెస్తాడా?' అని ప్రశ్నించారు.

'డ్రైనేజీ రిపేర్లలో జరిగిన అవినీతి, అక్రమాలతో కాస్త వానకే పోలాలు ముంపుకు గురై పంట నష్టపోవటంతో ఈ ప్రాంతంలో నెలరోజుల వ్యవధిలోనే 7-8మంది చనిపోయారు. కార్మికులు పరిశ్రమల స్థాపనకోసం, చేనేత కార్మికులు సమస్యల పరిష్కారం కోసం ఆందోళన చేస్తున్నారు'. ఈ దశలో రైతులు

కార్మికవర్గాన్ని కలుపుకొని ఉద్యమించాల్సిన అవసరాన్ని కా|| సోనీ తన ఉపన్యాసంలో నొక్కిచెప్పారు.

సభకు ముందుగా, ఫై-లిన్, హెలెన్ తుఫాన్‌ల వల్ల పంట ముంపుకు గురై నష్టపోయినందున ఆందోళనతో మానసికంగా కుంగిపోయి నాగాయలంక, నందిగామ, అవనిగడ్డ, మొవ్వ, పెడన మండలాల్లో కౌలురైతుల హరాస్థరణాలకు సంతాపంగా సభ 1ని|| మౌనం పాటించింది. సభకు ముందుగానూ, చివరలోనూ బాల కళాకారులు పాటలుపాడారు; వారి నృత్యప్రదర్శనలు సభికులను ఆకట్టుకున్నాయి. ★

నిత్యావసర వస్తువుల ధరల పెరుగుదలకు నిరసన-దిష్టిబొమ్మ దర్శం



అనంతపురం, 21-9-13:

'గత 7, 8 సం||ల కాలంలో నిత్యావసరాలైన బియ్యం, గోధుమలు, చక్కెర, బెల్లం, వంటనూనె, పప్పులవంటి వస్తువుల ధరలు, కూరగాయల ధరలు ఐదురెట్లు పెరిగాయి. డీజిలు, పెట్రోలు ధరలు రోజురోజుకీ పెరుగుతుండటంతో రవాణా ఛార్జీలు పెరిగి వస్తువుల ధరలు మరింత పెరుగుతున్నాయి. బస్సు, ఆటో ఛార్జీల పెరుగుదలతో ప్రజలకు ప్రయాణాలు పెనుభార మయ్యాయి. ఆహార అవసరాలు తీరక పిల్లలు, స్త్రీలు, పేదలు తీవ్ర అనారోగ్యం పాలవుతున్నారు; పోషకాహార లోపం మరింత పెరిగింది. అటు సంక్షోభంలో వున్న రైతును-ఇటు వినియోగదారులను రెండువైపులా దోచుకుంటున్న దళారీ వ్యాపారులకు, బడా ఆహార కంపెనీలకు ఈ ప్రభుత్వాలు వత్తాసుగా వున్నాయి.

ప్రభుత్వ మిల్లు...(5వ పేజీ నుండి)

చక్కెర బహిరంగ మార్కెట్టు ధర 27రూ||లున్నా మిల్లులకు లాభాలుంటాయి. రైతాంగానికి యివ్వాలి వచ్చేసరికి వచ్చే తకరారు లెక్కలు, మిల్లులకు రాయితీలు యివ్వటానికి అడ్డురావు.

ఈ విధానాలు రైతాంగాన్ని మరింతగా కృంగ దీస్తాయి. అలాగే సహకారరంగ మిల్లులను, చిన్న మిల్లులను నష్టాలపాలు చేస్తాయి. చక్కెర పరిశ్రమలో గుత్తాధిపత్యానికి దారితీస్తాయి.

మరోవైపున రైతుల, కూలీల, కార్మికుల నిజవేతనాలు, ఆదాయాలు పడిపోయాయి. రూపాయి విలువ పతనం ధరలను మరింత కొండెక్కించింది. దీనితో ప్రజలకు దినదినగండంగా మారింది. ప్రజల ఆకాంక్షలను, అవసరాలను తప్పు దోపపట్టించడంలో పాలక రాజకీయ పార్టీలు నిండా మునిగి, ప్రజలమధ్య విద్వేషాలను పెంచుతున్నాయి. ఈ పరిస్థితులలో ప్రజలు సమైక్యంగా సమస్యల పరిష్కారంకోసం పోరాడాలని టిఎన్ మెమోరియల్ ట్రస్టు చైర్మన్ డా|| బి.సూర్యసాగర్ - ఏఐఎఫ్‌బీయు(న్యూ), స్త్రీవిముక్తి సంఘటనల ఆధ్వర్యంలో స్థానిక టవర్క్స్ సెంటర్‌లో జరిగిన ధర్నాను ఉద్దేశించి పిలుపునిచ్చారు.

తొలుత ఈ సంఘాల ఆధ్వర్యంలో 250మంది స్త్రీపురుషులు, ధరల పెరుగుదలకు వ్యతిరేకంగా నినాదాలుచేస్తూ స్థానిక కృష్ణకళామందిరంనుండి టవర్క్స్, సప్తగిరి, ఎన్‌జిజి హోమ్‌మీదుగా తిరిగి టవర్క్స్ వద్దకుచేరి ధరల పెరుగుదలను అరికట్టలేని కేంద్ర, రాష్ట్ర ప్రభుత్వాల దిష్టిబొమ్మను తగులబెట్టారు.

ఈ కార్యక్రమంలో ఏఐఎఫ్ బీ యు(న్యూ) రాష్ట్రఅధ్యక్షులు కా||సి.పెద్దన్న, సి.ఆర్.ఖాన్; స్త్రీవిముక్తి సంఘటన నగర నాయకులు కా||శ్రీలక్ష్మి, మల్లీశ్వరి, భూదేవి; ఆటో డ్రైవర్స్ యూనియన్ నాయకులు కా||భాస్కర్, బాలు తదితరులు పాల్గొని నాయకత్వం వహించారు. ★

ప్రభుత్వం, బడా మిల్లుయజమానులు అనుసరిస్తున్న విధానాలను గ్రహించి న్యాయమైన ధరకోసం, ఇతర సమస్యల పరిష్కారం కోసం చెరకు రైతాంగం తమ ఉద్యమాన్ని ఉద్యతం చేయాలి. చిన్న మిల్లుయజమానులు కూడా రైతాంగ వ్యతిరేక విధానాలను విడనాడి న్యాయమైన ధరను చెల్లించి క్రికింగ్ ప్రారంభించాలి. రైతాంగంతో కలసి పరిశ్రమ మనుగడ కోసం ఉద్యమించాలి. వ్యవసాయరంగంలో సామ్రాజ్యవాదుల జోక్యాన్ని, దోపిడీని అరికట్టే, వాటి అనుకూలమైన విధానాలను విడనాడాలని డిమాండ్ చేయాలి. ★

ఇసుక మాఫియా చేతుల్లో నుండి తమ సంఘటిత పోరాటశక్తితో ప్రభుత్వ భూమి నిలుపుకున్న దేశాయిపేట ప్రజానీకం

ప్రకాశంజిల్లా-పేటపాలెం మండలం, దేశాయిపేట గ్రామంలోని రామానగర్-శాంతినగర్లలో గల 2వేల కుటుంబాల ప్రజలు గత 50 ఏళ్ళుగా సృశానవాటికగా, బహిరూపిగా, ఇతర గ్రామ, ఉమ్మడి ప్రయోజనాలకోసం వినియోగించుకుంటున్న 15.80 ఎకరాల భూమిని స్థానిక శాసనసభ్యుని అందదండలతో భూకబ్జాదారులు, ఇసుక మాఫియా కుమ్మక్కై 2012 నవంబర్లో కబ్జాచేశారు. తదనంతర పరిణామాలలో ప్రజాతంత్ర చేనేతకార్మిక సంఘం, ఏఐఎఫ్ఎల్ఎం(న్యూ) సంఘాల నాయకత్వంలో సంబంధిత గ్రామ ప్రజలు సంఘటితపడి స్థానిక శాసనసభ్యుని మరియు అతగాడి రాడీ - గూండాల బెదిరింపులను, దాడులను ప్రతిఘటించి, పోలీసుల దౌర్జన్యాన్ని ఎదుర్కొని భూమిని కాపాడుకున్నారు.

గత సంవత్సరం(2012) నవంబర్ నెలలో చీరాల శాసనసభ్యుని అనుయాయులు, ఇసుక మాఫియా కలగలిసి నాయనిపల్లి రెవిన్యూ గ్రామంలో 75/3, 75/1 సర్వే నంబర్లతో ప్రభుత్వ బంజరుగా, సాన కాలువ దిబ్బలుగా నమోదై ఉన్న ఈ భూమిని తాము కొన్నామని బుకాయించి దురాక్రమించారు. పెద్ద పెద్ద ప్రాక్రైయినర్లతో, పదుల సంఖ్యలో ట్రాక్టర్లతో ఎత్తైన ఇసుక దిబ్బలపైకి వచ్చారు. ఐతే స్థానిక ప్రజలు, మహిళలు 4 రోజులపాటు గట్టిగా నిలబడి వారి ప్రయత్నాన్ని వెనక్కి కొట్టారు. ప్రజాతంత్ర చేనేత కార్మిక సంఘం వీరికి అండగా నిలిచి, సమస్య తొలిగి పోలేదనీ ప్రజలు అప్రమత్తంగా ఉండాలనీ తెలియచెప్పింది.

గ్రామపెద్దలు కొందరు న్యాయపోరాటం అన్న పేరుతో (లోకాయుక్త) కోర్టులను ఆశ్రయించి, వారి జోక్యంకోసం ఎదురుచూడటమనే కార్యక్రమం చేపట్టారు. ఈ చర్య సహజంగానే ప్రజలను భ్రమలకు గురిచేసింది. ఈ కాలయాపన ఒకవైపు, స్థానిక శాసనసభ్యుని బెదిరింపులు మరోప్రక్క వెరసి ప్రజలు స్తబ్ధతకు గురయ్యారు.

ఇదే అదనుగా రెట్టించు ట్రాక్టర్లు, ప్రాక్రైయినర్లతో దాదాపు 4 కోట్ల రూపాయల విలువ చేసే ఇసుకను రాత్రింబవళ్ళు తవ్వితీసి ఏ కొద్దిపాటి ప్రతిఘటనకానీ, ఆటంకంగానీ లేకుండానే దురాక్రమణదారులు తరలించుకుపోయారు. సృశానాన్ని సైతం కెళ్ళగించి ఇటీవల పూడ్చిన శవాలతో సహా బయటకులాగి ఇసుకను తరలించివేశారు. కోర్టు ఆదేశాలకోసం, ప్రభుత్వాధికారుల జోక్యంకోసం ఎదురు చూస్తూన్న ప్రజలు, శృశానంనుండి కుక్కలు శరీర భాగాలనుఇళ్ళలోకి తెచ్చివేయటంతో భీతావహులయ్యారు.

ఈ పరిస్థితుల నేపథ్యంలో నియోజకవర్గ పరిధిలోని పాలకవర్గ పార్టీలు, ప్రజాసంఘాలు బాధిత గ్రామస్థులకు



మద్దతుగా మండల, జిల్లా రెవిన్యూ కార్యాలయాల ఎదుట ఆందోళనలు, ధర్నాలు చేపట్టారు. చీరాల నుండి దేశాయిపేట వరకూ దాదాపు 6 కి.మీ దూరం ప్రదర్శన నిర్వహించారు. దీనిని పోలీసులు మార్గమధ్యంలో అడ్డుకున్నారు.

2013 ఏప్రిల్ నెలలో 'లోకాయుక్త' తీర్పు వచ్చింది. భూమిని సర్వేచేసి ప్రభుత్వ భూమిగా నిర్ధారణ అయితే దానిని పరిరక్షించాలని జిల్లాకలెక్టర్ మరియు సర్వేయర్లను ఆదేశించింది. ఐతే స్థానిక ఎంఎల్ఎ ఒత్తిడి కారణంగా జిల్లా అధికారులకు స్థానిక, మండల రెవిన్యూ, సర్వే అధికారులు సహకరించకపోవటంతో స్థానిక రెవిన్యూ అధికారులు సహకరించటంలేదని మరలా గ్రామపెద్దలు కోర్టునాశ్రయించారు.

ఈవిధంగా జరిగిన కాలహరణంతో, మిగిలివున్న ఇసుక దిబ్బలను కూడా తరలించబాసుకొన్న దురాక్రమణదారుల దాష్టీకాన్ని స్థానిక ప్రజలు ఇక సహించలేకపోయారు. ప్రధానంగా తీవ్ర ఆవేదనతోనూ, ఆగ్రహంతోనూ ఉన్న మహిళలతో ప్రజాతంత్ర చేనేత కార్మిక సంఘ నాయకులు సహవేళం నిర్వహించి భూ కబ్జాదారుల ట్రాక్టర్లను అడ్డుకునే కార్యక్రమం రూపొందించుకున్నారు. 16-10-2013న ఆ భూమిలోని ఇసుకను తరలించు కెళ్ళటానికి వచ్చిన ట్రాక్టర్లను మహిళలు అడ్డుకుని, వాటికి తాళాలువేసి తమ చేతుల్లోకి తీసుకున్నారు. రాడీ మూకలు పలు దఫాలు బెదిరింపులకు దిగారు; ఇళ్ళపైకొచ్చారు. కానీ మహిళలు బెదరలేదు.

ప్రజలను భయభ్రాంతులను చేసే దృష్టితో 17-10-13న మరిన్ని ట్రాక్టర్లతో వచ్చిన దురాక్రమణ దారులను, వారి రాడీమూకలను మహిళలు సమాహంగా ఎదుర్కొన్నారు. ఆ సమయంలో నాయకత్వం వహిస్తున్న సంఘనాయకులపై భౌతిక దాడికి దిగిన రాడీలను, మహిళలు నిలువరించారు. ప్రత్యక్ష ఆందోళనలోకి దిగిన ప్రజలకు వైఎస్ఆర్ఎస్ నాయకులు, మాజీమంత్రి పాలేటి రామారావు, సజ్జా హేమలత, దేశాయిపేట గ్రామసర్పంచి

లేళ్ళ శ్రీధర్, తదితరులు మద్దతు పలికారు. కాగా, 50మంది కానిస్టేబుళ్ళతో తరలివచ్చిన చీరాల రూరల్ సిఐ మరియు ఎస్ఐలు దగ్గరుండి ఇసుక తరలింపు మాఫియాకు సహకరించబాసుకోవటంతో వందలమంది ప్రజలు, ప్రధానంగా మహిళలు వీరి చర్యను గట్టిగా అడ్డుకున్నారు. సిఐ వెంుండిగా, దౌర్జన్యానికి దిగుతుండటంతో పోలీస్ శాఖ ఉన్నతాధికారులకు ఎస్పి మరియు డిఐజిలకు ఫోన్ ద్వారా సమాచారం అందించారు. తగిన ఆధారాలు తాము చూపుతున్నా పట్టించుకోకుండా సివిల్ వివాదాల్లో అనవసర జోక్యం ప్రదర్శిస్తున్న సిఐని ప్రజలు తీవ్రంగా హెచ్చరించటంతో పోలీసు అధికారులు వెనక్కి తగ్గారు.

అయినప్పటికీ మాఫియా మూఠా ఇంకా మొండిగా స్థలం చుట్టూ ఫెన్సింగ్ వేయటానికి పూనుకున్నారు. 3 లారీలతో ఫెన్సింగ్ రాళ్ళు, ముళ్ళ తీగలతో వారు సిద్ధమై వచ్చినా, దీనిని ధీటుగా ఎదుర్కొనేందుకు ప్రజల సంసిద్ధతను చూసి తోకముడిచారు. మరోవైపునుండి ప్రజలు ప్రభుత్వాధికారులపై వత్తిడి పెంచారు. రెవిన్యూ ఇతర ఉన్నతాధికారులు తక్షణం జోక్యం చేసుకుని ప్రభుత్వ భూమిని రక్షించాలని 19-10-13న రాష్ట్ర గవర్నర్, ప్రధానకార్యదర్శి, రాష్ట్ర ముఖ్యమంత్రి, జిల్లా కలెక్టర్ మరియు జెసి, ఎస్పి, డిఎస్పి, మైనింగ్ శాఖ ఏడీలకు ఆధారాలు, వివరాలతో కూడిన విజ్ఞప్తిని పంపి తగిన చర్యలను డిమాండ్ చేశారు.

ప్రజల ప్రత్యక్ష కార్యాచరణకు తోడు, ఈ ప్రయత్నాలన్నింటి ఫలితంగా దిగివచ్చిన జిల్లా కలెక్టర్ మరియు ఉన్నతాధికారులు మండల తహశీల్దారు, మండల సర్వేయర్, ఆర్ఐఐ, విఆర్ఐఐల బృందంతో ఆ భూమిని సర్వేచేసి, ప్రభుత్వ భూమిగా ధృవీకరించి, హద్దురాళ్ళువేసి, 15.80 ఎకరాల భూమిపై హక్కు ప్రజలదేనని 20-10-13న ప్రకటించారు. భూమి అన్యక్రాంతంకాకుండా తగిన రక్షణచర్యలు చేపడతామని హామీ ఇచ్చారు.

తమ సంఘటితశక్తితో, తమ ప్రత్యక్ష కార్యాచరణ ఫలితంగా ప్రభుత్వ భూమిని రక్షించుకుని నిలబెట్టుకున్న నేపథ్యంలో శాంతినగర్, రామానగర్ ప్రజలు 'మన భూమి, నీరు, సహజ సంపదలను రక్షించుకుందాం!' అన్న అంశంపై సభ నిర్వహించారు.

స్థానిక మహిళ యారాసు జలజకుమారి అధ్యక్షత వహించిన ఈ సభలో రైతుకూలీసంఘం రాష్ట్ర నాయకులు కా॥ ఎస్.లలితకుమారి మాట్లాడుతూ...ఈ రోజున దేశమంతటా సహజ వనరులను, ఖనిజ సంపదలను పాలక రాజకీయ నేతలు, వారి తైనాతీలు లూటీ చేస్తున్నారని, ఆ క్రమంలోనే ప్రకాశంజిల్లా తీరం వెంబడిగల ఇసుకను అక్రమంగా తరలిస్తున్నారని అన్నారు. తీరప్రాంత ఇసుకలో వున్న సిలికా, ధోరియం, తదితర విలువైన ఖనిజాల కారణంగా పాలకులు, అధికారులు కుమ్మక్కై ఇసుక తరలింపుతో కోట్లు గడిస్తున్నారని అన్నారు. ఐతే జిల్లాలో మరో ప్రాంతంలో లేని విధంగా తీవ్ర ప్రతిఘటనతో దేశాయిపేట ప్రజలు ఇసుక మాఫియాను, రియల్ ఎస్టేటు దందాను ఒకేసారి త్రిప్పికొట్టటం అభినందనీయమని, ఇది ఇతర ప్రాంత బాధితప్రజలకు స్ఫూర్తినిందిస్తుందని అన్నారు. దీనికంటేటికీ కారణం ప్రజలు ఒక జట్టుగా సంఘటిత పడటం, రాడీమూకలను ఎదుర్కోవటం, ప్రతిఘటించటంతో పాటు చట్టబద్ధమైన పోరాటాన్ని జమిలిగా జోడించటంతో ఈ విజయాన్ని సాధించు కోగలిగారన్నారు. ఈ ఫలితాన్ని సుస్థిరం చేసుకుంటూ భూమిని శాశ్వతంగా ప్రజల స్వాధీనంలో నిలుపుకునేందుకు తగిన కార్యాచరణతో అప్రమత్తంగా వుంటూ ప్రజలు ముందుకెళ్ళాలని అందుకు రైతుకూలీసంఘం (ఆం.ప్ర) ఎప్పుడూ అండగా నిలుస్తుందని అన్నారు.

ఏఐఎఫ్ఎల్ఎం(న్యూ) జిల్లా నాయకులు కా॥ జె.కుటుంబరావు మాట్లాడుతూ...ప్రజలు ఇదే సంఘటిత, చైతన్యస్ఫూర్తిని కొనసాగించి ప్రజావసరాల కోసం భూమిని ఎలా వినియోగించాలో యోచించాలన్నారు.

ఈ సభలో ఇంకా స్త్రీవిముక్తి సంఘటన జిల్లా కార్యదర్శి కారాణిక్, ప్రజాతంత్ర చేనేత కార్మిక సంఘ నాయకులు కా॥వార్తి కోటసుబ్బారావు, సతీష్ తదితరులు ప్రసంగించారు.

ఈ 16 ఎకరాల భూమిలో ఒక హైస్కూల్, ఒక ప్రాథమిక ఆరోగ్య కేంద్రం(పిహెచ్సీ), కమ్యూనిటీ భవనాలను నిర్మించాలని తీర్మానించుకుని 26-11-2013న స్థానిక తహశీల్దారు కార్యాలయం ఎదుట చేపట్టిన ఆందోళనలో పెద్దసంఖ్యలో గ్రామ ప్రజలు పాల్గొన్నారు. ★

కామ్రేడ్స్ పున్నయ్య - శంకర్ల సంస్మరణ



సంస్మరణకు హాజరైన శ్రామికనగర్ ప్రజలు; చుట్టూగుంటలో జరిగిన సంస్మరణలో ప్రసంగిస్తున్న కా॥ ఎల్లం

గుంటూరు, 12-11-13 :

నవయువ సమాఖ్య గుంటూరునగరశాఖ ఆధ్వర్యంలో నవంబర్ 12న యువజనోద్యమ నాయకులు, అమరులు కామ్రేడ్స్ అంగడి పున్నయ్య, దేవరశెట్టి శంకర్ల సంస్మరణ కార్యక్రమాన్ని నిర్వహించారు. లింగాయపాలెం గ్రామం పరిధిలోని శ్రామికనగర్ కాలనీలో జరిగిన ఈ సభలో వందలాది ప్రజలు పాల్గొని అమరులకు జోహార్లు తెలిపారు. అమరులను స్మరించుకుంటూ ప్రజలందరూ నిలబడి 2 నిమిషాలు మౌనం పాటించారు.

సభాధ్యక్షులు కా॥కె.లక్ష్మణ్ మాట్లాడుతూ 'కామ్రేడ్స్ పున్నయ్య-శంకర్లు గుంటూరు నగరంలోగల వివిధ శ్రామిక పేటలలోని యువతరాన్ని సమీకరించి, ప్రజల జీవితాలను నాశనం చేస్తున్న పాలకవర్గాల విషసంస్కృతి, దోపిడి విధానాలకు వ్యతిరేకంగా చైతన్యయుతుల్ని గావించి కార్యక్రమాలు నిర్వహించారన్నారు. సారా, మధ్యం వ్యాపారానికి వ్యతిరేకంగా, జూదానికి, వ్యతిరేకంగా యువకుల్ని; స్థానిక పేటల సమస్యలపై ప్రజల్ని కదిలించి కూడగట్టి ప్రగతిశీల యువజన సంఘ నాయకులుగా పోరాటబాట నడిపించారన్నారు. అరాచకశక్తుల కంటిలో నలుసులా తయారైన ఈ యువజనోద్యమ నాయకులను ఎర్రజెండా ముసుగులో

హత్యగావించారని ఆ అమరులకు జోహార్లించారు. నూతన ప్రజాస్వామిక లక్ష్యంతో ఈ ఆశయాలును మరింత చైతన్యంతో, పట్టుదలతో, స్ఫూర్తితో ముందుకు తీసుకువెళ్ళేందుకు నవయువసమాఖ్య యువకుల మధ్య చైతన్యయుతమైన కృషిచేస్తున్నదని, యువజనులంతా ప్రగతిశీల భావాలతో చైతన్యయుతులై సమాజాభివృద్ధికి పోరాటమార్గాన సాగటమే కా॥పున్నయ్య-శంకర్లకు మనం ఇచ్చే నివాళి అని పేర్కొన్నారు.

రైతుకూలీసంఘం(ఆం.ప్ర.) జిల్లా కార్యదర్శి కా॥ ఉల్లిగడ్డల నాగేశ్వరరావు మాట్లాడుతూ యువతరం సొంతలాభం కొంతమానుకొని ప్రజల పోరాటాలలో భాగస్వామ్యం కావాలని పిలుపునిచ్చారు. నిరంతరం ఆందోళన, ప్రజాపోరాటాలతో కడవరకు ప్రజల పక్షాన నిలబడిన కా॥పున్నయ్య-శంకర్లు ప్రజల హృదయాలలో అమరులని పేర్కొన్నారు. ఈ కార్యక్రమంలో ఇంకా ఎన్వైయస్, నాయకులు కా॥పి.మల్లి, సిపిఐ(ఎం.ఎల్) నాయకులు కా॥ దేవరశెట్టి వెంకటస్వామి, శ్రామికనగర్ కో కన్వీనర్ కా॥ బి. రంగస్వామి తదితరులు ఉపన్యసించారు. ప్రజాసమన్వయపై, అమరులపై ప్రజాకళాకారులు గేయాలను పాడారు. ★

భూమిసమస్య... (చివరి పేజీ నుండి)

పోరునల్పారు. వందలాదిమంది జైళ్ళపాలయ్యారు. రాజద్రోహ నేరాలను ఎదుర్కొన్నారు. మాజీ జమీందారు, భూస్వాములకు వ్యతిరేకంగా జరిగిన పోరాటంలో ఏజన్సీ గిరిజనోద్యమ ముద్దుబిడ్డ కారం పార్వతి ముందు నిలిచి చరిత్రలో మరోసారి దున్నేవానిదే భూమిహక్కు అని చాటి చెప్పింది. కామ్రేడ్స్ కోరన్న, మంగన్న, రాజులు, లక్ష్మయ్య, పార్వతకృల బాటలో విజయనగరంజిల్లా దుగ్గేరులో భూపోరాటం ద్వారానే ప్రజలు భూములను దక్కించు కోగలిగారు. ఈ పోరులో కామ్రేడ్ జెన్నీ తిరుపతి అమరుడయ్యాడన్నారు. ఈ అమరుల త్యాగాల వారసత్వంతో గిరిజనులు మరింత సంఘటిత పోరాటాల్లోకి కదిలిరావాలని కా॥వర్మ పిలుపునిచ్చారు.

ఏజన్సీ గిరిజన సంఘం నాయకులు కామ్రేడ్ పద్దం కృష్ణమూర్తి మాట్లాడుతూ పోలవరం ప్రాంతంలో 1992 నుండి ఎన్నో ఉద్యమాలు, భూపోరాటాలు నడిచాయని, భూస్వాముల చేతులలోనున్న భూములను వందలాది గిరిజన, గిరిజనేతర కుటుంబాలు తమ స్వాధీనం చేసుకొని ఈనాటికీ అందులోని ఫలసాయాన్ని అనుభవించగల్గుతున్నాయని, ఈరోజు ఆత్మగౌరవంతో జీవిస్తున్నారని, ఏజన్సీ ప్రాంత గిరిజనోద్యమం ఏజన్సీలోను, ఏజన్సీబయట సాగుతున్న గిరిజన, గిరిజనేతర పేదల, దళితుల పోరాటాలకు అండదండ లందించినదన్నారు. పోరాడే ప్రజలంతా ఒక్కటిగా వుండాలని చాటిచెప్పినదన్నారు.

రైతుకూలీసంఘం(ఆం.ప్ర) రాష్ట్రకార్యవర్గ సభ్యులు కామ్రేడ్ ఎంఎస్ నాగరాజు మాట్లాడుతూ రైతుకూలీ సంఘానికి అనుబంధంగానున్న ఏజన్సీ గిరిజన సంఘం 1992 నుంచి పోలవరం ప్రాంతంలో నిర్దిష్ట కృషి సాగిస్తున్నదని తాటిగుంట, తల్లవరం, చేగొండపల్లి, శింగనపల్లి, వెంకటరెడ్డిగూడెం తదితర ప్రాంతాల్లో భూస్వాముల, పెత్తందార్ల చేతుల్లో ఉన్న తమ భూముల్ని

గిరిజనులు తిరిగి స్వాధీనం చేసికొని, భూమి, నీరు, అడవిపై హక్కు గిరిజనులదేనని చాటిచెప్పారని, ఆ క్రమంలో ఎన్నో చిత్రహింసలు, కేసులు, జైళ్ళు, నిర్బంధాలను ఎదుర్కొని, అధిగమించి భూమిని దక్కించు కున్నారని, భూస్వాములకు, మాజీ జమీందారులకు వ్యతిరేకంగా పీడిత ప్రజానీకం ఐక్యంగా నిలిచి పోరాట పంథాను మరింత పదును తేల్చారని చెప్పతూ కారం పార్వతికి జోహార్లించారు.

గిరిజనులను తమ అవాసాల నుండి తిప్పికొట్టే కుట్రలకు వ్యతిరేకంగా సమగ్ర, శాస్త్రీయ పురసరావాసం కోసం సాగిన ఉద్యమంలో కామ్రేడ్స్ మదే శిరమయ్య, చింతలాడ సుధాకరరెడ్డి, తామా భవానిలు అమరు లయ్యారని వారికి జోహార్లు అర్పించారు.

గిరిజనుడి జీవన మనుగడను ప్రశ్నార్థకం చేస్తున్న పాలకుల విధానాల నేపథ్యంలో సంఘం రూపొందించుకున్న గిరిజన, గిరిజనేతర పేదల ఐక్యత కృషిలో మరింత రాటుదెలి, కారం పార్వతి అమరత్వానికి, త్యాగాలకు వారసులుగా నిలవాలని, అదే ఆ కామ్రేడ్స్ కు అర్పించే నిజమైన నివాళి అని కా॥ నాగరాజు పేర్కొన్నారు.

ఏజన్సీ గిరిజన సంఘం కార్యదర్శి కామ్రేడ్ కుంజం రామారావు మాట్లాడుతూ ఏజన్సీ గిరిజన ఉద్యమ ముద్దుబిడ్డ కామ్రేడ్ కారం పార్వతికి నివాళులర్పించారు. పోలవరం ప్రాజెక్టు ప్రాంతంలో ప్రస్తుతం అధికార్లు ప్రజల్ని తక్షణం ఖాళీచేయమని ఒత్తిడి చేస్తున్నారని, కానీ ఆ గ్రామాల్లో కనీస పునరావాస ఏర్పాట్లు కూడా చేయటంలేదని, వీటిని బట్టి చూస్తే అధికార్లు, పాలక పార్టీలు వివిధంగా గిరిజనులను నిర్వాసితులుగా మిగల్పదలుచుకున్నారో అర్థమౌ తోందంటూ, ఈ నేపథ్యంలో ఏజన్సీ గిరిజన సంఘం మరింత పట్టుదలగా తమ హక్కుల సాధనకు నిలవాలని కా॥రామారావు పిలుపునిచ్చారు. ఇంకా ఈ సభలో గిరిజన సంఘం నాయకులు కామ్రేడ్ సవలం రాంబాబు తదితరులు మాట్లాడారు. ★

‘అమరుల అనంతరం కర్తవ్యాలను ముందుకుగొని పోదాం’

వరంగల్ జిల్లా అమరుల సంస్మరణ సభలో కాంగ్రెస్ విజయకుమార్



నర్సంపేట, 6-11-13 :

సిపిఐ(ఎం.ఎల్) వరంగల్ జిల్లా కమిటీ పిలుపు మేరకు నవంబర్ 1 నుండి 9 వరకు భూమి, భుక్తి, విముక్తికోసం పోరాడి అమరులైన త్యాగమూర్తుల సంస్మరణ సభలు జరిగాయి. 6-11-13న నర్సంపేట లోని జి.ఆర్.గార్డెన్లో కా.ఎం.డి యాకూబ్ అధ్యక్షతన జరిగిన అమరుల సంస్మరణ సభకు ముందుగా పాఖాల సెంటర్ నుండి వరంగల్ క్రాస్ రోడ్ మీదుగా జిఆర్ గార్డెన్ వరకు ప్రజాప్రదర్శన నిర్వహించారు.

అనంతరం జరిగిన అమరుల సంస్మరణసభలో సిపిఐ(ఎం.ఎల్) కేంద్రకమిటీ నాయకులు కాంగ్రెస్ విజయకుమార్ ప్రసంగిస్తూ విప్లవ కర్తవ్యంలో అశువులు బాసిన కామ్రేడ్స్ తరిమెల నాగిరెడ్డి, చంద్ర పుల్లారెడ్డి, దేవులపల్లి వెంకటేశ్వరరావు; వరంగల్ జిల్లాలో రాజ్యహింసలో రాలిపోయిన కా.రామనర్సయ్య, అంతిరెడ్డి, పూలక్క మధుసూదన్ రాజ్, కిషన్ జీ... ఇలా అమరులైన అనేకమంది విప్లవ వీరకిషోరాలకు నివాళులర్పించారు. వారి అమరత్వం వెలుగురేఖలై దారిచూపుతోందని, వారు

కోరుకున్న దోపిడీ రహిత సమాజాన్ని నిర్మించటమే మనం వారికి అర్పించే నిజమైన నివాళిగా పేర్కొంటూ వర్గ పోరాటాలను ముందుకు సాగించటానికి ప్రతిన తీసుకోవాలన్నారు.

‘1946 నుండి 1951 వరకు ఆంధ్రమహాసభ నాయకత్వంలో తెలంగాణ సాయుధ రైతాంగపోరాటం- ఆనాటి నైజాం నవాబు, దేశముఖుల వెట్టిచాకిరి దోపిడీ పీడనలకు వ్యతిరేకంగా ‘దున్నేవాడికే భూమి’ అనే నినాదంతో 3వేల గ్రామాలలో, 10 లక్షల ఎకరాల భూమిని పంపిణీ చేసింది. ‘అయ్యా...దొర...నీ బాంచెన్...కాలేమొక్కా’ అన్న ప్రజల్లో, ‘దొర ఏందిరో, వాడి దోపిడేందిరో’ అని తిరగబడి బరిసెలు, ఒడిశలు, గండ్రగొడ్డళ్ళతో తిరుగుబాటు చేసి నైజాంను మట్టి కరిపించారు. ఈ పోరాటాన్ని నీరుగార్చటానికి నెహ్రూ ప్రభుత్వం సైన్యాన్ని దింపి పీడిత ప్రజలకోసం పోరాడిన కమ్యూనిస్టులపై, తెలంగాణా ప్రజలపై యుద్ధంచేసి నాయకత్వాన్ని పట్టల్ని కాల్చినట్లు కాల్చి చంపించింది. మహిళలను చెరచి, చిత్రహింసలకు గురిచేసింది.

వేలాదిమందిని జైళ్ళలో నిర్బంధించింది. ఆ తరువాత ‘67లో వచ్చిన నగ్గల్బర్ మేఘగర్జనను సైతం ఉక్కు పాదంతో అణచివేసింది. అయినా, నిలబడి శ్రీకాకుళం, గోదావరిలోయ ప్రాంతాల్లో మార్క్సిజం, లెనినిజం మావోఅలోచనా విధానం వెలుగులో పీడిత ప్రజలను, ఆదివాసులను నడిపించి ఉద్యమాలు సాగించారు’. ప్రపంచీకరణ, సరళీకరణ, నూతన ఆర్థిక విధానాల పేరుతో ప్రజలను దోపిడీచేస్తూ, సామ్రాజ్యవాద, బహుళజాతి సంస్థలకు విజెంట్టుగా, దళారీలుగా మన పాలకులు వ్యవహరిస్తూ వారికి దాసోహం అంటూ దేశ సంపదను దోచిపెడుతున్నారని, దీనికి వ్యతిరేకంగా ప్రజల్ని చైతన్యముతుల్నిచేసి సామ్రాజ్యవాదుల, పాలకుల దోపిడీకి వ్యతిరేకంగా కలసికట్టుగా పోరాడాలని ఆయన పిలుపునిచ్చారు.

రైతుకూలీసంఘం(ఆం.ప్ర) రాష్ట్రకార్యదర్శి కా.కోటన్న మాట్లాడుతూ ప్రత్యేక ఆర్థిక మండళ్ళపేరుతో శ్రీకాకుళం నుండి నెల్లూరువరకుగల వేల ఎకరాల భూములను పాలకులు బలవంతంగా లాగేసుకొని

గ్రామాలను ఖాళీచేయిస్తూ పవరుష్కాంట్లకు ఇస్తున్నారని, ‘మా భూమినుండి మేము వెళ్లేదిలేదు’ అని ఎదురుతిరిగిన వారిపై సోంపేంట, కాకరాపల్లిలలో లారీలను తూటాలను ప్రయోగించారుతప్ప, ప్రజల న్యాయమైన సమస్యలను పరిష్కరించేందుకు పూనుకోలేదన్నారు. దేశంలో, రాష్ట్రంలో రైతులు గిట్టుబాటు ధరలులేక, పెట్టిన పెట్టుబడులారాక చేసిన అప్పులు తీర్చలేక అప్పులపాలై ఆత్మహత్యలు చేసుకుంటున్నారని, కార్మికులకు ఉపాధిలేక పూటగడవక ఆకలిచావులకు గురిఅవుతున్నారన్నారు. ప్రభుత్వరంగ పరిశ్రమలను ప్రైవేటీకరించి వేస్తున్నారని మరోవైపున ప్రజలమధ్య, ప్రాంతాలమధ్య, కులంపేరుతో, మతం పేరుతో వైరుధ్యాలు సృష్టించి రాష్ట్రాన్ని రావణకాష్టంగా చేస్తూ కాలరాస్తున్నారన్నారు. మహిళలకు కనీస రక్షణ లేకుండా పోయిందని, నిత్యం అత్యాచారాలు, దాడులు, దౌర్జన్యాలు జరుగుతూనే వున్నాయని, ఈలాంటి సందర్భంలో మనం అమరులను స్మరించుకుంటూ వారి ఆశయసిద్ధికోసం, వారు పదిలిపోయిన ఆశయాలను విప్లవకారుల ఐక్యతతో ముందుకు సాగించేందుకు పీడిత ప్రజలందరం ప్రతిన బూనుదామన్నారు. ఇంకా ఈ సభలో పార్టీ జిల్లా నాయకులు కా.మోడెం మల్లేషం; పిట్టల సత్యం, కా.బొర్ర ఆనంద్, ఎన్.వై.ఎస్ జిల్లాకన్వీనర్ కా.ఈర్లపైడి; ఏబిఎఫ్ టీయు(న్యూ) జిల్లా అధ్యక్షులు కా.బైరబోయిన ఐలయ్య, నాయకులు కా.చంద్రశేఖర్లు మాట్లాడారు. అరుణోదయ కళాకారులు కా.రామన్న, ప్రసాద్, ఎల్లన్నల బృందం స్ఫూర్తిదాయకంగా పాటలు పాడారు. ★

‘కొండలంత ఎత్తు ఎదిగిన కామ్రేడ్స్ కుంజం రాజులు, మడిం లక్షయ్యలు’

అమరుల 31వ వర్ధంతి సభలో కామ్రేడ్ ఇల్లా రామిరెడ్డి

కొండమొదలు, 29-11-13 :

తూర్పుగోదావరి జిల్లా కొండమొదలు భూపోరాట అమరవీరులు కామ్రేడ్స్ కుంజం రాజులు, మడిం లక్షయ్యల వర్ధంతి సభ 29-11-13న కొండమొదలు, పెద్దగూడెం స్థూపాల వద్ద జరిగింది. 29 ఉదయం 10 గంటలకు పరిసర ప్రాంతాలలోని అన్ని గూడెల ప్రజలు జెండా దిమ్మల వద్ద ఏజన్సీ గిరిజన సంఘం జెండాను ఎగురవేసి గిరిజనోద్యమంలో అమరులైన అందరికీ పేరు పేరునా జోహార్లు చెప్పారు. ఆ తర్వాత ఊరేగింపుగా కామ్రేడ్స్ కుంజం రాజులు, మడిం లక్షయ్యల స్థూపాల వద్దకు చేరుకున్నారు. ఏజన్సీ గిరిజన సంఘం జిల్లా అధ్యక్షులు కామ్రేడ్ ఇల్లా రామిరెడ్డి ఏజన్సీ గిరిజన సంఘం జెండాను ఎగురవేశారు. తూర్పు, పశ్చిమ గోదావరి జిల్లాల గిరిజన సంఘం కార్యదర్శులు కామ్రేడ్స్ కుండ్ల గంగరాజు, కుంజం రామారావులు పూలమాలలు వేసి, జోహార్లు అర్పించారు. అనంతరం గ్రామ కమిటీల పెద్దలు, ఏజన్సీ ప్రాంత మహిళా సంఘం, యువజన సంఘంనాయకులు పూలు ఉంచి నివాళులు అర్పించారు.

అనంతరం జరిగిన బహిరంగసభకు ఏజన్సీ గిరిజన సంఘం ఉపాధ్యక్షులు కామ్రేడ్ మడిం పండుయ్య అధ్యక్షత వహించారు. మొదటగా ఏజన్సీ గిరిజనోద్యమ నాయకులు కామ్రేడ్ ఇల్లా రామిరెడ్డి మాట్లాడుతూ కామ్రేడ్స్ కుంజం రాజులు, మడిం లక్షయ్యలు

అమరులయ్య 31 సం॥రాలు అవుతుందని ఈ మూడు దశాబ్దాలలో మన ప్రాంతంలో ఈ మేరకైనా హక్కులు పొందగలుగుతున్నామంటే, అది రాజులు, లక్షయ్యల రక్తతర్పణంతోపాటు ఎంతోమంది నాయకుల కార్యకర్తల ప్రజల త్యాగ ఫలితమని; కామ్రేడ్స్ మానం రామారావు, మండ్ల సుబ్బారెడ్డి లాంటి కామ్రేడ్స్ కృషి ఎనలేనిదని, పీడిత ప్రజాఉద్యమంలో అమరులైన వారందరిని పేరుపేరునా తలచుకొంటూ అమరులైన కామ్రేడ్స్ అందరికీ జోహార్లు అర్పించారు.

పోరాట ఫలితాలను మనకు దక్కనీయకుండా, మన భూమిని మనకు దక్కనీయకుండా భూస్వాములు, రెవిన్యూ యంత్రాంగం కుట్రలు చేస్తున్నాయని; ఆ కుట్రలను మనం నిశితంగా పరిశీలించి, మరింత ఐక్యంగా ఎదుర్కోవాలి నప్పటికే తామున్నాము. ‘1985లో కామ్రేడ్ చింతలాడ పెద్దిరెడ్డిని భూస్వాములు తీవ్రంగా కొట్టినపుడు స్వయంగా కలక్టర్ కొండమొదలు వచ్చి, భూములు గిరిజనులవేనని ప్రకటించారు. సుప్రీంకోర్టు వరకు అనుకూలంగా తీర్పులు వచ్చాయి. ఎన్నో చట్టాలు, తీర్పులు ఉన్నప్పటికీ నేడు పోలవరం ప్రాజెక్టు ముంపు పేరుతో సర్వే అధికారులు, రెవిన్యూ అధికారులు మనలను ఆక్రమణదారులని అంటూ మరోవైపున భూస్వాములకు పట్టులున్నాయని వారికి లబ్ధి చేకూర్చుతున్నారు. కామ్రేడ్స్ రాజులు, లక్షయ్యల స్ఫూర్తితో, వారి కుట్రలను తిప్పికొట్టి మన

హక్కులను మనం సాధించుకోవాలి’న్నారు. కామ్రేడ్స్ రాజులు, లక్షయ్యల త్యాగం, అమరత్వం దేశంలోని కొండకొండకూ చాటిచెప్పబడ్డాయని, మన సంఘం కార్యకర్తలు ప్రజల్లోకి వారి అమరత్వాన్ని, పోరాట అవసరాన్ని తీసుకెళ్ళారని, ప్రజల సమస్యలకు, భూ సమస్యల పరిష్కారానికి పోరాటం తప్ప మరో మార్గంలేదని చాటిచెప్పిన కామ్రేడ్స్ మన కొండలంత సాక్షిగా నిలిచారని కా. రామిరెడ్డి తన ప్రసంగంలో పేర్కొన్నారు.

ఏజన్సీ గిరిజన సంఘం జిల్లా కార్యదర్శి కామ్రేడ్ కుండ్ల గంగరాజు మాట్లాడుతూ - పోరాట సమయంలో గిరిజనులను ఐక్యం కానీయకుండా ఉండటం కోసం, గిరిజనుల మధ్య చీలికలు తేవడం కోసం ఎన్నో కుట్రలు చేసారని, చివరకు హత్యలు గావించారన్నారు. సంఘనాయకత్వం ప్రజలను ఐక్యంగా నిలబెట్టడానికి ఎంతో కృషిసలిపిందన్నారు. ఇప్పుడు భూస్వాముల ఏజెంట్లు వైయస్సార్ కాంగ్రెస్ ముసుగు ధరించి తప్పుడు ప్రచారాలు చేస్తున్నారని, వాటి పట్ల యువతరం అప్రమత్తంగా ఉండి తిప్పికొట్టాలన్నారు.

ఏజన్సీ గిరిజన సంఘం పశ్చిమగోదావరి జిల్లా కార్యదర్శి కామ్రేడ్ కుంజం రామారావు మాట్లాడుతూ పోలవరం ప్రాజెక్టు పేరుతో సమగ్రమైన, శాస్త్రీయ పునరావాసం కల్పించకుండా గిరిజనులను ఈ ప్రాంతం

నుండి గెంటివేయటానికి పెద్దఎత్తున కుట్రలుజరుగుతున్నాయని, సంఘం ప్రజలను చైతన్యపరచి ఎన్నో అందోళనా కార్యక్రమాలు నిర్వహించిందని, ఫలితంగా ప్రతి గిరిజన కుటుంబానిని భూమి గ్యారంటీ చేయించుకో గలిగారని; అయితే అవి కాగితాలకే పరిమితం అవుతున్నాయని, పోరాడి అమలుచేయించుకోవాల్సిన అవసరం ఉందన్నారు. అన్ని సౌకర్యాలు కల్పిస్తామని చెబుతున్నా అధికార్లు ప్రాజెక్టు మొదట్లో ఉన్న తోటగొండి, దేవరగొండి, మావిడిగొండి గ్రామాలకే సరైన సౌకర్యాలు కల్పించలేదని, కొత్త కాలనీలకు రమ్మని అధికార్లు ఒత్తిడి తెస్తున్నారని, మొదటి నుంచి ఏజన్సీ గిరిజన సంఘం, రైతుకూలీ సంఘం (ఆం.ప్ర) ప్రభుత్వ కుటీల విధానాలకు, గిరిజనులను నిర్వాసితులనుగావించే విధానాలకు వ్యతిరేకంగా పోరాడుతూ వస్తున్నాయన్నారు. ఏజన్సీలో మోన్ శాంటో లాంటి కంపెనీల ద్వారా సామ్రాజ్యవాదులు వ్యాపారాన్ని చేయిస్తున్నారని, సాంప్రదాయ వ్యవసాయాన్ని దెబ్బతీసి వారి ఎరువులు, విత్తనాలు, పురుగుమందులపై ఆధారపడేలా చేస్తున్నారని, వాటికి వ్యతిరేకంగా, దళారీ పాలకుల విధానాలపై పోరాడాలన్నారు.

ఇంకా ఈ సభలో ఏజన్సీ ప్రాంత మహిళా సంఘం నాయకులు కామ్రేడ్స్ వెల్ల విజయ, మడి ముత్తమ్మ, గిరిజన సంఘసభ్యులు వెల్ల సత్యనారాయణ తదితరులు మాట్లాడారు. ★

‘భూమి సమస్య పరిష్కారానికి పోరుతప్ప చాలిలేదని చాటిచెప్పిన కా. కారం పార్వతి అమరత్వం’

కా. కారం పార్వతి వర్ధంతి సభలో రైతుకూలీసంఘం రాష్ట్ర సహాయ కార్యదర్శి కా. వర్మ

మనుగోపాల, 4-11-13 :

పశ్చిమగోదావరిజిల్లా పోలవరం మండలం మనుగోపాలలో 4-11-13న కామ్రేడ్ కారం పార్వతి 16వ వర్ధంతి సభ జరిగింది. పోలవరం మండల ఏజన్సీ గిరిజన సంఘం మరియు రైతుకూలీసంఘాల సభ్యులు, ప్రజలు వివిధ గ్రామాలనుండి 1000 మందికి పైగా వారి వారి ప్రాంతాలనుండి ఊరేగింపులుగా గిరిజన, రైతుకూలీ ఉద్యమ అమరులకు జోహార్లు చెబుతూ మనుగోపాల స్థూపం వద్దకు చేరుకున్నారు.

కారం పార్వతి స్థూపంవద్ద ముందుగా సుత్తికొడవలి జెండాను ఏజన్సీ గిరిజనసంఘం కార్యదర్శి కామ్రేడ్ కుంజం రామారావు ఎగురవేశారు. ఏజన్సీ గిరిజన సంఘం, రైతుకూలీసంఘాల నాయకులు, వివిధ గ్రామాల

పెద్దలు స్థూపంవద్ద పూలు వుంచి నివాళులర్పించారు.

ఈ సభకు ఏజన్సీ గిరిజన సంఘం నాయకులు కామ్రేడ్ కలుం గంగాదేవి అధ్యక్షత వహించారు. రైతుకూలీసంఘం(ఆం.ప్ర) రాష్ట్ర సహాయ కార్యదర్శి కా. వర్మ కా.కారం పార్వతికి నివాళులర్పించి మాట్లాడుతూ -భూమి, నీరు, అడవిపై హక్కుకోసం తరతరాలుగా గిరిజనుడు తిరుగుబాటు చేస్తూనే వున్నాడని, బ్రిటిష్ సామ్రాజ్యవాదానికి వ్యతిరేకంగా గిరిజనులు తమ సాంప్రదాయక ఆయుధాలతో పోరాడారని, అందులో పోలవరం ప్రాంత ఉద్యమాలు కూడా చారిత్రాత్మకమైన వన్నారు. ‘మహాత్తర తెలంగాణా పోరాట అనుభవంతో, దీర్ఘకాలిక ప్రజాయుద్ధ పంథా దృక్పథంతో శ్రీకాకుళ గిరిజనుడు తిరుగుబాటు బావుటా నెగురవేశారు. అదే



సమయంలో కొండమొదలు ప్రాంత ఉద్యమం ఉనికిలోకి వచ్చింది. దశాబ్దంపైగా సాగిన పోరాటంలో గిరిజన, గిరిజనేతర పేదల ఐక్యతతో కామ్రేడ్స్ కుంజం రాజులు, మడిం లక్షయ్యల అమరత్వంతో ఏజన్సీ ప్రాంత గిరిజనులు భూమిపై హక్కు తమదేనని చాటారు. ‘69 అక్టోబరు 31న శ్రీకాకుళ అమరులు కామ్రేడ్స్ కోరన్న,

మంగన్న; కొండమొదలు అమరవీరులు కామ్రేడ్స్ కుంజం రాజులు, మడిం లక్షయ్యలు పోరాటజెండాను మరింత ఎరుపెక్కించారు. పోరాట పటిమను పెంచుకున్న ఏజన్సీ గిరిజన ఉద్యమం గిరిజన, గిరిజనేతర పేదల ఐక్యతతో పోలవరం ప్రాంత భూములపై తమ హక్కు కోసం (తరువాయి 7వ పేజీలో)